

■ वृत्तसंस्था, चेन्नई, दि. १३ :

तामिळनाडू सरकारने सोमवारी कोल्ड्रुफ कफ सिरप बनवणाऱ्या श्रीसन फार्मास्युटिकल्सचा उत्पादन परवाना पूर्णपणे रद्द केला आणि तो कायमचा बंद करण्याची घोषणा केली. श्रीसन फार्माच्या कारखान्यात सरकारला ३५० हून अधिक गंभीर दोष आढळून आले होते. अमलबजावणी संचालनालयाने (ईडी) श्रीसन फार्मास्युटिकल्सशी संबंधित सात ठिकाणी छापे टाकले. कोल्ड्रुफ सिरप खाल्ल्याने मध्य प्रदेशात आतापर्यंत २५ मुलांचा मृत्यू झाला आहे. ईडी अधिकाऱ्यांनी एएनआय या वृत्तसंस्थेला सांगितले की, चेन्नई झोनल ऑफिसमधील पथके श्रीसन फार्माच्या परिसरात छापे टाकत आहेत.

अग्राग्रलेख खरीखरी..

श्रीमंत खासदार, गरीब मंत्री

भारतीय जनता पक्षाचे केरळ मधून निवडून आलेले एकमेव खासदार आणि मल्याळम मधील चित्रपटाचे अभिनेते सुरेश गोपी हे आहेत. अभिनेते असताना ते भरपूर श्रीमंत होते. खासदार असतानाही ते चांगलेच श्रीमंत होते असे तेच म्हणतात. त्यांना भारतीय जनता पक्षाने केंद्रीय मंत्रीपद प्रदान केलेले आहे. केंद्रीय मंत्रिपदाची शपथ घेतल्यानंतर लगेचच त्यांना पर्यटन आणि पेट्रोलियम मंत्रालयाची जबाबदारी देण्यात आली. आता अलीकडेच त्यांनी असे वक्तव्य केले आहे की आपली मंत्री पदावर येण्याची एक टक्काही इच्छा नव्हती परंतु, पक्षाने आदेश दिल्यामुळे आपण मंत्रिपद स्वीकारले पर्यटन आणि पेट्रोलियम केंद्रीय मंत्रिपदाचा कारभार वाहणाऱ्या खासदारांचे हे वाक्य आहे. खरं पाहता ही दोन्ही खाती चांगलीच प्रवाही आहेत असे म्हणतात. या खाल्यामध्ये मंत्रालयातील पेट्रोलचा प्रभाव कितीही गतिमान असला तरी दिवसेंदिवस आपण गरीब होत आहोत, अशी या सुरेश गोपी नामक अजब मंत्रिमहोदयांची गजब तक्रार आहे. अनेक खासदार मंत्री पदासाठी तुरुतुरु करून आपली मंत्रिपदाची गाडी पुढेपुढे करण्याचा प्रयत्न करतात हे आपण वारंवार पाहिलेले आहे. अशा स्थितीमध्ये हा गंगेचा प्रवाह, उलटा करा असे म्हणणारा हा मंत्री म्हणजे वाळवंटातील ओएसिस वाटते. या गोपी साहेबांना खासदार म्हणून केरळ मधील भारतीय जनता पक्षाची ध्वजा उंचच उंच फडकवावयाची आहे, भारतीय जनता पक्षाची निष्ठेने सेवा करताना त्यांच्या लोकप्रियतेमुळे ते निवडून आले असले आणि चक्क मंत्री झाले असले तरीही त्यांच्या मनात ही खंत आहे. आचार्य अत्रे यांनी १९६६ सालात मो मंत्री झालो अशा नावाचे एक नाटक लिहिले होते. मंत्री पदावर आरुढ होत असल्यास त्याचे किती फायदे होतात याचे विडंबनात्मक चित्रण या नाटकांमध्ये होते. पण मंत्री झाल्यावर आपण दिवसेंदिवस गरिबीच्या मार्गावर चाललो आहोत असे म्हणणारा अखिल भारतातील हा पहिला मंत्री असावा. दक्षिणाय चित्रपट अभिनेते एकेका चित्रपटासाठी १०० कोटी रुपयांपासून ते ५०० ते ७०० कोटी रुपयांपर्यंत मानधन घेतात. मंत्रिपदावर आरुढ होताच अनेक मंत्रीगण वर्षभरात वेगवेगळ्या पद्धतीने बऱ्यापैकी कमाई करतात. अशी कमाई करता येते की नाही याचा शोध घेतल्यावर, असे दिसते की नामदरकीपेक्षा अभिनयाची कारकीर्द अधिक मुद्रा फलदायी आहे. त्या विचाऱ्या गोपींना नको असताना मंत्रिपद मिळाले आणि मंत्रिपदाचे इतर दवेदार जे कोणी आहेत. त्यांचा त्यामुळे हिमोड होत आहे ही मोठी कमालीचीच बाब आहे. भारताच्या राजकीय जीवनात असेही घडू शकते हे किती रोमहर्षक आहे याची कल्पनाच केलेली बरी. आता पक्षाचा आदेश म्हणून मंत्रीपदावर ठेवावचे असेल, तर त्यांना होणाऱ्या नुकसानीची भरपाई त्यांच्याच श्रीमंत पक्षाने केलीच पाहिजे. त्यांचा पक्ष नक्कीच श्रीमंत आहे तसेच त्यांना मंत्रिपदावरून बाजूला केल्यास दुसऱ्या एखाद्या खासदाराचे भले होऊ शकते. यामुळे या परोपकारी अभिनय सम्राटाला पदमुक्त करून एखाद्या दुसऱ्या नेत्याला मंत्रीपदाची जबाबदारी दिली म्हणजे बिचारे तेही खुश आणि ज्याला ते मंत्रिपद मिळेल तोही खुश. सध्या आपल्या देशात असलेले एनडीएचे सरकार यावर सकारात्मक विचार करेल, अशी आशा करायला काय हरकत आहे. ज्यांना इच्छा आहे त्या खासदारांची मनीषा पूर्ण केली तर त्यांना आनंद होईल. तसेच एखाद्या अभिनेत्याला गरिबीचे जीवन जगायला लागणार नाही आणि पशालाही त्याचा खूप फायदा होईल, बाकी निर्णय पक्षाचा!

Agarwal

nagpurpost@gmail.com
Mob. No. 9922970023

धुळ्यात मंकीपॉक्सचा महाराष्ट्रातील पहिला रुग्ण

■ महासागर प्रतिनिधी, धुळे, दि. १३ :

विदेशातून येथे आलेल्या एका व्यक्तीला मंकी पॉक्स (एमपॉक्स) हा संसर्गजन्य आजार झाला आहे. या आजाराचा हा राज्यातील पहिला रुग्ण असून संबंधिताचे दोन्ही अहवाल सकारात्मक आल्याने आरोग्य विभाग सतर्क झाला आहे. या रुग्णाला शहरातील हिरे शासकीय वैद्यकीय महाविद्यालयाच्या सर्वोपचार रुग्णालयात स्वतंत्र विलगीकरण कक्षात ठेवण्यात आल्याची माहिती अधिष्ठाता डॉ. सयाजी भामरे यांनी दिली. शहरातील ४४ वर्षांची ही व्यक्ती दोन ऑक्टोबर रोजी सौदी अरेबियाहून आली होती. चार वर्षांपासून संबंधित सौदी अरेबियात वास्तव्यास आहे. मुलीचे लग्न असल्याने तो धुळ्यात आला.शहरात आल्यावर त्याला लवचेंचा त्रास जाणवू लागला. त्यामुळे तीन ऑक्टोबर रोजी हिरे शासकीय वैद्यकीय महाविद्यालय व सर्वोपचार रुग्णालयात तो दाखल झाला. त्याला संसर्गजन्य आजार असल्याचे लक्षात येताच त्याच्या रक्ताचे नमुने घेण्यात आले. दोन वेळा त्याचे रक्ताचे नमुने पुणे येथील राष्ट्रीय विषाणू विज्ञान संस्थेकडे तपासणीसाठी पाठविण्यात आले. दोन्ही अहवाल सकारात्मक आले. त्यामुळे राज्यातील हा मंकी पॉक्सचा पहिला रुग्ण असल्याचे राष्ट्रीय विज्ञान संस्थेने हिरे शासकीय रुग्णालयाला कळविले आहे. त्यामुळे संपूर्ण रुग्णालय प्रशासन सतर्क झाले आहे. सदर रुग्णाला विलगीकरण कक्षात ठेवण्यात आले आहे.

राज्य पातळीवर बोलताना जातिवाचक बोलू नका शरद पवारांच्या कार्यकर्त्यांना सूचना

■ महासागर प्रतिनिधी, मुंबई, दि. १३ :

महाराष्ट्रात आगामी स्थानिक स्वराज्य संस्थांच्या निवडणुका होणार असून त्यानुसार सर्वच राजकीय पक्षांनी तयारी सुरू केली आहे. याच पार्श्वभूमीवर राष्ट्रवादी काँग्रेस शरद पवार गटाचे अध्यक्ष शरद पवार यांच्या अध्यक्षतेखाली बैठक पार पडली. या बैठकीत राजकीय पार्श्वभूमी नसलेल्या ५० टक्के तरुणांना संधी देणार असल्याचे शरद पवारांनी जाहीर केले आहे. तसेच यावेळी धर्मनिरपेक्षता जपण्याचे आवाहनही शरद पवारांनी सर्वच पदाधिकारी व कार्यकर्त्यांना केले आहे. बैठकीत बोलताना शरद पवार यांनी राष्ट्रवादी काँग्रेस अजित पवार गटाचे आमदार संग्राम जगताप यांच्या वादग्रस्त विधानाचा निषेध केला आहे. ते म्हणाले, पूर्वी आपल्या पक्षात असणारे एक आमदार सध्या जाती-जातीत तणाव निर्माण होईल अशा प्रकारची वक्तव्ये करत आहेत, हे अत्यंत चुकीचे आहे. जातीय सलोखा ठेवा, स्थानिक पातळीवर, राज्य पातळीवर बोलत असताना जातिवाचक बोलू नका, बोलताना प्रेमाची भाषा वापरा, आपण करत असलेल्या विधानामुळे जातीय सलोखा बिघडणार नाही याची काळजी घ्या, अशा सूचना शरद पवार यांनी दिल्या आहेत.



पुढे बोलताना शरद पवार म्हणाले, राजकारणात जाती धर्मावर राजकारण करण्याची महाराष्ट्राची परंपरा नाही. लोकांच्या लोकप्रियतेपेक्षा ते जास्त महत्वाचे आहे. वाचाळवीर वाढले आहेत, दुदैव आहे गटाचे अध्यक्ष शरद पवार यांच्या सरकार गप्प बसते? सरकारचा त्याला पाठिंबा आहे का? दरी निर्माण केली जात असल्याचे देखील पवार म्हणाले. राजकारणात तरुणांना संधी देण्याबाबत बोलताना शरद पवार म्हणाले, जास्तीत जास्त तरुणांना संधी कशा प्रकारे देता येतील यासाठी प्रयत्न करा. स्थानिक स्वराज्य संस्थांच्या निवडणुकांबाबत आगामी काळात कशा प्रकारे युती करायची याबाबत महाविकास आघाडीच्या नेत्यांची उद्या बैठक पार पडणार असल्याची देखील माहिती बैठकीत देण्यात आली. येत्या आठवडाभरात स्थानिक पातळीवरील आघाडीबाबत निर्णय करा, अशा सूचनाही शरद पवारांनी पदाधिकाऱ्यांना दिल्या आहेत. तसेच आपल्याकडे इच्छुकांची संख्या खूप आहे, काम करणाऱ्यांची संख्या खूप आहे. आज अल्पसंख्यांक समाजाचा निर्णय घेतला असेच युवक आणि युवतींचा निर्णय होणार असल्याचे शरद पवारांनी सांगितले.

एसटी कर्मचाऱ्यांची दिवाळी होणार गोड

■ महासागर प्रतिनिधी, मुंबई, दि. १३ :

राज्यभरातील ८५ हजार पेक्षा अधिक एसटी कर्मचाऱ्यांची दिवाळी गोड होणार आहे. एसटी कर्मचाऱ्यांना प्रत्येकी ६ हजार रुपयांची दिवाळी भेट अर्थात सानुग्रह अनुदान देण्याचा निर्णय राज्य सरकारने घेतला आहे. तसेच पात्र कर्मचाऱ्यांना दिवाळी अग्रिम १२५०० रुपयांची सण उचल देखील मिळणार आहे. इतकेच नव्हे तर वेतन वाढीचा फरक वेतनासोबत देण्यासाठी महामंडळाला दरमहा ६५ कोटी रुपये देण्याचा निर्णय उपमुख्यमंत्री एकनाथ शिंदे यांनी जाहीर केला आहे.

एसटी महामंडळाच्या कर्मचाऱ्यांनी ऐन दिवाळीच्या तोंडावर अनेक प्रलंबित मागण्यांसाठी 'चक्का जाम' आंदोलनाची घोषणा केली होती, ज्यामुळे प्रवाशांना मोठा मनस्ताप होण्याची शक्यता होती. मात्र, आज उपमुख्यमंत्री एकनाथ शिंदे यांच्यासोबत कामगार संघटनांच्या प्रतिनिधींची महत्त्वाची बैठक झाली. या बैठकीनंतर एसटी कर्मचाऱ्यांना ६०० रुपये दिवाळी भेट आणि १२,५०० रुपयांची उचल देण्याचा महत्त्वाचा निर्णय जाहीर करण्यात आला



कर्मचाऱ्यांना ६ हजार रुपये सानुग्रह अनुदान

आहे. एवढेच नाही, तर कर्मचाऱ्यांच्या वेतनातील फरक म्हणून सरासरी ७,५०० रुपयांचा वेतनवाढ फरक हप्ता दर महिन्याला देण्याचेही मान्य करण्यात आले आहे. या निर्णयासाठी राज्य सरकार एसटी महामंडळाला दरमहा ६५ कोटी रुपये देणार असून, यामुळे एसटी कर्मचाऱ्यांची यंदाची दिवाळी गोड होणार आहे.

एसटी महामंडळातील कर्मचाऱ्यांच्या महाराष्ट्र कामगार संघटना संयुक्त कृती

समितीमधील १६ संघटना आणि महाराष्ट्र एसटी कर्मचारी काँग्रेस या संघटनांनी सोमवार, १३ ऑक्टोबर २०२५ पासून चक्का जाम आंदोलनाचा इशारा दिला होता. मात्र, आज उपमुख्यमंत्री एकनाथ शिंदे आणि परिवहन मंत्री प्रताप सरनाईक यांच्या उपस्थितीत कामगार संघटनांच्या प्रतिनिधींची बैठक पार पडली. या बैठकीत बहुतांशी मागण्यांवर सकारात्मक तोंडगा काढण्याचे आश्वासन सरकारकडून मिळल्यानंतर, संघटनांनी १३ ऑक्टोबरच्या रात्रीपासून सुरू होणारे चक्का जाम आंदोलन मागे घेतल्याचे जाहीर केले आहे.

२०१८ पासून एसटी कर्मचाऱ्यांना महागाई भत्ता फरक देण्यात आलेला नाही. सन २०२० ते २०२४ या कालावधीतील वेतनवाढ फरकाची रक्कम थकीत आहे. याशिवाय इतर अनेक रक्कम थकीत आहेत. एसटी कर्मचाऱ्यांची एकूण ४००० कोटी रुपयांपेक्षा जास्त थकीत रक्कम मिळलेली नाहीत. थकीत रक्कम कर्मचाऱ्यांना मिळण्यासाठी एक वेळचा पर्याय म्हणून सरकारने ही रक्कम एसटीला दिली पाहिजे, अशी मागणीही कृती समितीच्या वतीने करण्यात आली आहे.

फडणवीस यांची काँग्रेसवर टीका, स्थानिकच्या निवडणुकीत शक्य तिथे युती करण्याचे संकेत

■ महासागर प्रतिनिधी, अमरावती, दि. १३ :

राष्ट्रीय स्वयंसेवक संघ ही एक सांस्कृतिक शक्ती व देशभक्त संघटना आहे. त्यामुळे या संघटनेवर बंदी घालण्याची मागणी करणाऱ्यांकडे आम्ही हुंकूणही पाहत नाही, अशा शब्दांत मुख्यमंत्री देवेंद्र फडणवीस यांनी संघावर बंदी घालण्यासंबंधी काँग्रेसने केलेली मागणी धुडकावून लावली आहे. केरळच्या तिरुवनंतपुरम येथील एका २६ वर्षीय अभियंत्याने ९ ऑक्टोबर रोजी आत्महत्या करून आपली जीवनयात्रा संपवली. तत्पूर्वी, एका सुसाईड नोटमध्ये राष्ट्रीय स्वयंसेवक संघाच्या शिबिरात झालेल्या लैंगिक शोषणामुळे आपण हे टोकाचे पाऊल उचलत असल्याचा दावा त्यांनी केला आहे. काँग्रेस अध्यक्ष मल्लिकार्जुन खरगे यांचे सुपुत्र प्रियांक खरगे यांनी कर्नाटक सरकारकडे एका पत्राद्वारे संघावर बंदी घालण्याची मागणी केली आहे. या पार्श्वभूमीवर देवेंद्र फडणवीस यांनी वरील शब्दांत ही मागणी धुडकावून लावली आहे. देवेंद्र फडणवीस म्हणाले, कर्नाटकचे नेते प्रियांक खरगे प्रसिद्धीसाठी असल्या गोष्टी करत



असतात. त्यांना कोणताही आधार नाही. ते आपल्या वडिलांच्या भरवशावर राजकारण करणारे नेते आहेत. मी त्यांना एवढेच सांगू इच्छितो की, यापूर्वी अनेकदा संघावर बंदी घालण्याचा प्रयत्न झाला किंबहुना बंदीही घालण्यात आली. ज्या ईश्वरा गांधींनी संघावर बंदी घातली, त्यांना सत्तेतून पायउतार व्हावे लागले. त्यामुळे संघ एक सांस्कृतिक शक्ती आहे. एक देशभक्त संघटना आहे. राष्ट्रीय विचारांनी

प्रेरित मूल्याधिष्ठित अशा प्रकारच्या मानवनिर्मितीचे कार्य संघ करतो. त्यामुळे प्रसिद्धीसाठी पत्र लिहिणाऱ्यांकडे आम्ही हुंकूणही पाहत नाही. युती करण्याचा मुद्दा आम्ही खालच्या पातळीवर सोडला आहे, पण जिथे शक्य आहे, तिथे युती केली पाहिजे अशा प्रकारचे निर्देश देण्यात आलेले. विशेषतः एखाद्या ठिकाणी युती झाली नाही तरी मित्र पक्षांवर टीका करू नये अशी सूचना करण्यात आली आहे. माज्या मते,

भाजप निवडणुकांसाठी सज्ज

मुख्यमंत्र्यांनी यावेळी स्थानिक स्वराज्य संस्थांच्या निवडणुकीत शक्य आहे तिथे महायुतीमधील मित्रपक्षांसोबत युती करण्याचे संकेत दिले. ते म्हणाले, भाजप प्रदेशाध्यक्ष रवींद्र चव्हाण यांनी संपूर्ण महाराष्ट्रात विभागनिहाय आमचे दौरे लावलेले. राज्यात लवकरच महापालिका, जिल्हा परिषद, नगरपालिका, नगरपंचायतीच्या निवडणुका आहेत. या निवडणुकांचा आढावा घेण्यासाठी या बैठका लावण्यात आल्यात. आम्ही यापूर्वी मराठवाडा, उत्तर महाराष्ट्र, कोकण, पश्चिम महाराष्ट्र या ४ विभागांचा आढावा घेतला. आता अमरावती विभागाचा आढावा घेतला जात आहे. मुंबई विभागाचा आढावा पुढल्या आठवड्यात घेतला जाईल. एकूणच कार्यकर्त्यांची मानसिक तयारी चांगली आहे. निवडणुकीसाठी भाजप पूर्णपणे सज्ज आहे.

महायुती म्हणून चांगले यश आमच्या तिन्ही पक्षांना मिळेल. काही कार्यकर्त्यांनी स्वबळावर निवडणूक लढवण्याचा आग्रह धरला आहे. पण अशी मागणी नेहमीच होत असते.

दहावी-बारावी बोर्डाच्या परीक्षांच्या तारखा जाहीर

■ महासागर प्रतिनिधी, पुणे, दि. १३ :

महाराष्ट्र राज्य माध्यमिक व उच्च माध्यमिक शिक्षण मंडळाने दहावी आणि बारावी बोर्डाच्या फेब्रु-मार्च २०२६ मधील परीक्षांच्या तारखा जाहीर केल्या आहेत. विद्यार्थ्यांच्या मनावरील ताण कमी करण्यासाठी आणि अभ्यासक्रमाचे

योग्य नियोजन करता यावे, या हेतूने मंडळाने बंदाही परीक्षा दोन आठवडे आधी घेण्याचा निर्णय घेतला आहे.

यानुसार, राज्यभरातील पुणे, नागपूर, छत्रपती संभाजीनगर, मुंबई, कोल्हापूर, अमरावती, नाशिक, लातूर व कोकण या नऊ विभागीय मंडळांमार्फत या परीक्षा आयोजित केल्या जातील. मंडळाने

जारी केलेल्या परिपत्रकानुसार, बारावी बोर्डाची लेखी परीक्षा मंगळवार, १० फेब्रुवारी २०२६ ते बुधवार, १८ मार्च २०२६ या कालावधीत संपन्न होईल. दुसरीकडे, दहावी बोर्डाची लेखी परीक्षा शुक्रवार, २० फेब्रुवारी २०२६ ते बुधवार, १८ मार्च २०२६ या दरम्यान घेण्यात येईल.

पश्चिम बंगालमधील स्टेशनवर चेंगराचेंगरी

■ वृत्तसंस्था, कोलकाता, दि. १३ :

रविवारी संध्याकाळी बर्दवान रेल्वे स्थानकावर प्रवाशांनी ट्रेनमध्ये चढण्यासाठी गर्दी केली तेव्हा चेंगराचेंगरी झाली. स्टेशनच्या पायऱ्यांवर चेंगराचेंगरी झाल्याने किमान सात प्रवासी जखमी झाले. सर्व जखमींना तातडीने बर्दवान

मॅडिकल कॉलेज रुग्णालयात दाखल करण्यात आले, जिथे त्यांच्यावर उपचार सुरू आहेत. बर्दवान स्थानकावर प्लॅटफॉर्म ४, ६ आणि ७ वर तीन गाड्या उभ्या होत्या. गाड्या पकडण्याच्या घाईत प्रवासी पायऱ्यांवरून खाली उतरू लागले. अरुंद पायऱ्यांमुळे गर्दी वाढली आणि धक्काबुक्की सुरू झाली.

Iss Diwali, Haldiram's nahi diya toh kya diya!

Images for illustration purpose only.

Visit our website for the full range of products: www.haldiram.com. Scan the QR code to browse our complete catalogue.

विरोधी पक्षासाठी निकष, मग उपमुख्यमंत्री पदे वैधानिक कशी ?

छत्रपती संभाजीनगर : एवढं मजबूत सरकार कधीच नव्हतं. तरीही विरोधी पक्ष नेते पदासाठी संख्याबळ, कायदे, नियम सांगितले जातात. जर कायदेच पाळायचे असतील तर राज्यात नेमण्यात आलेले दोन उपमुख्यमंत्री पदे संसदीय आहेत काय, असा सवाल करत उद्धव ठाकरे यांनी विरोधी पक्ष नेतेपदाचा प्रश्न हंबरडा मोचार्तून उपस्थित केला.या पदाला नाही म्हटले तरी अधिकार असतात. यंत्रणेला विचारता येते. पण हे करू द्यायचे नाही. ते दोन हाफ उपमुख्यमंत्री पदे संविधानाला धरून आहेत काय, असा सवाल ठाकरे यांनी उपस्थित केला. विरोधी पक्ष नेते पद मिळाले नाही तरी काही बिघडत नाही. दिवाळीपर्यंत पॅकेजची अंमलबजावणी झाली नाही, हे तपासू. जे अधिकारी ऐकत नसतील, त्यांना आसूड दाखवा असे म्हणत ठाकरे यांनी राज्याच्या विरोधी पक्ष नेते पदाचा विषय चर्चेत आणला. शेतकऱ्यांच्या मोर्चात त्यांनी पंतप्रधान नरेंद्र मोदी यांच्यावरही टीका केली. पंतप्रधान नरेंद्र मोदी मुंबईत येऊन गेले. त्यांची दोन -तीन भाषणे झाली म्हणे, पण एकाही ठिकाणीच्या भाषणात त्यांच्या शेतकऱ्यांचा उल्लेख होता का, ज्या महाराष्ट्रात आपण जातो आहोत त्या राज्याची परिस्थिती काय आहे, हे त्यांना माहिती नसते?, त्यांच्याकडून आपण काय मागणार आणि आपण काय मागणार, असे ठाकरे म्हणाले. एका अटीवर पॅकेजचे समर्थन करायलाही तयार आहे. जर मंत्रेणातून साडेतीन लाख रुपांपर्यंतचे काम केले जाणार असेल तर दिवाळीपूर्वी त्याच्या खाल्यात एक लाख रुपये टाका. मग पुढचे पुढे पाहू, असेही ठाकरे म्हणाले.

दीपक ठाकूर हिंदुजा रिन्यूएबल्स एनर्जीचे नवे संचालक

मुंबई : हिंदुजा ग्रुपचा एक भाग असलेल्या हिंदुजा रिन्यूएबल्स एनर्जी प्रायव्हेट लिमिटेडने दीपक ठाकूर यांची व्यवस्थापकीय संचालक आणि मुख्य कार्यकारी अधिकारी म्हणून 1 ऑक्टोबर 2025 पासून नियुक्ती केली आहे. त्यांना अक्षय ऊर्जा, पायाभूत सुविधा, औद्योगिक उत्पादने आणि इलेक्ट्रॉनिक्स या क्षेत्रांमध्ये तीन दशकांहून अधिक काळ वैविध्यपूर्ण कामाचा अनुभव आहे. दीपक यांनी महिंद्रा ग्रुप, रिलायन्स, स्टेलिन अँड विल्सन, एल एंड टी, हनोवेल आणि थर्मॅक्स या अनेक संस्थांमध्ये नेतृत्वाच्या भूमिका सांभाळल्या आहेत. त्यांचा अनुभव सौर, पवन, स्टोरेज आणि हार्वाब्रिड प्रणालींमध्ये प्रकल्प विकास, अपस्ट्रीम तंत्रज्ञान, उत्पादन आणि मालमत्ता पुनर्वापर या सर्व अक्षय ऊर्जा मूल्य साखळीमध्ये विस्तारलेला आहे. ते सुमित पांडे यांचे उत्तराधिकारी असून त्यांनी आपल्या पदाचा राजीनामा दिला आहे. दीपक यांच्या नियुक्तीवर भाष्य करताना अध्यक्ष शोम हिंदुजा म्हणाले, अक्षय ऊर्जा क्षेत्रात आघाडीची कंपनी होण्याच्या आमच्या आकांक्षेवर आम्ही काम करत असताना दीपक यांचा अनुभव आणि नेतृत्व आमच्या आगामी प्रवासात महत्त्वपूर्ण ठरेल. मंडळीवर दीपक आमच्यासाठी असल्याचा आम्हाला आनंद आहे आणि हिंदुजा रिन्यूएबल्स एकत्रितपणे उभारण्यासाठी आम्ही उत्सुक आहोत. तसेच मी सुमित यांचे हिंदुजा रिन्यूएबल्ससाठीच्या मूलभूत योगदानाबद्दल आभार मानतो आणि त्यांच्या भविष्यासाठी शुभेच्छा देतो

ठाकरे बंधूंच्या युतीचा काडीचा फायदा नाही : प्रवीण दरेकर

मुंबई : मनसे अध्यक्ष राज ठाकरे व शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांच्या संभाव्य युतीचा भाजपसह आगामी निवडणुकांवर कोणताही परिणाम होणार नसल्याचा दावा भाजप नेते तथा आमदार प्रवीण दरेकर यांनी केला आहे. त्यांच्या या विधानाची राज्याच्या राजकीय वतुळ्यंत खमंग चर्चा रंगली आहे.राज्यात लवकरच स्थानिक स्वराज्य संस्थांच्या निवडणुकांचा फड रंगणार आहे. यात मुंबई महापालिकेच्या निवडणुकीकडे सर्वांचे लक्ष लागले आहे. राज व उद्धव ठाकरे मराठीच्या मुद्यावर एकत्र आल्यामुळे मुंबई महापालिकेत ठाकरे गट व मनसेचाच वरसणा राहील असा दावा केला जात आहे. पण भाजपने हा दावा फेटाळून लावला आहे. भाजप आमदार प्रवीण दरेकर यांनी सोमवारी याविषयी बोलताना ठाकरे बंधूंच्या भेटीगाठीचा आगामी निवडणुकीवर कोणताही परिणाम होणार नसल्याचा ठाम विश्वास व्यक्त केला. प्रवीण दरेकर म्हणाले, ठाकरे बंधूंच्या भेटीचा आगामी निवडणुकांवर कोणताही परिणाम होणार नाही. याचे मुख्य कारण म्हणजे विधानसभा निवडणुकीत जनतेने महायुतीला स्पष्ट कोल दिला. मुंबईत महायुतीचे आमदार मोट्या प्रमाणात निवडून आलेले.

काँग्रेसची ठाकरेंसोबत जाण्यास नकारघंटा महापालिकेची निवडणूक स्वबळावर लढण्याची इच्छा

■ महासागर प्रतिनिधी, मुंबई, दि. १३ : काँग्रेसच्या मुंबईतील नेत्यांनी मुंबई महापालिकेच्या निवडणुकीत ठाकरे बंधूंसोबत न लढवता स्वबळावर लढवण्याची इच्छा व्यक्त केली आहे. काँग्रेसने ही निवडणूक ठाकरे बंधूंसोबत मिळून लढली तर त्याचा फायदा केवळ ठाकरेंना होईल. त्यामुळे काँग्रेसने ही निवडणूक स्वबळावर लढावी, असे या नेत्यांनी म्हटले आहे. आता काँग्रेस या प्रकरणी कोणता निर्णय घेते हे पाहणे लक्षणीय ठरणार आहे. राज्यात लवकरच स्थानिक स्वराज्य संस्थांच्या निवडणुकांचा फड रंगणार आहे. यात मुंबई महापालिकेच्या निवडणुकीकडे सर्वांचे लक्ष लागले आहे. या पार्श्वभूमीवर काँग्रेसची सोमवारी सांताक्रुझच्या गॅलेक्सी हॉटेलमध्ये एक बैठक पार पडली. या बैठकीला काँग्रेसचे महाराष्ट्र प्रभारी रमेश चेन्नीथला, प्रदेशाध्यक्ष हर्षवर्धन सपकाळ, मुंबई अध्यक्ष वर्षा गायकवाड, भाई जगदीप आदी प्रमुख पदाधिकारी उपस्थित होते. या बैठकीत मुंबई महापालिकेच्या निवडणुकीची रणनीती ठरवण्यात आली. त्यात प्रामुख्याने एकला चलो रे च्या भूमिकेवर विचारमंथन करण्यात आले. यासंबंधीच्या माहितीनुसार, प्रस्तुत बैठकीत राज व उद्धव ठाकरे यांच्या संभाव्य युतीवरही सल्लामसलत करण्यात आली. त्यात राज ठाकरे यांच्या नेतृत्वातील महाराष्ट्र नवनिर्माण सेनेला महाविकास आघाडीत घेण्यास कोणतीही तडजोड न करण्याचा निर्णय घेण्यात आला. विशेषतः या प्रकरणी काँग्रेसच्या दिल्लीतील हायकमांडशी अनुकूल चर्चा सुरू आहे. पण राज्यातील नेते मनसेसोबत जाण्यास फारसे अनुकूल नसल्याचे आज स्पष्ट झाले आहे. विधानसभा निवडणुकीत काँग्रेसच्या मतदारांचा शिवसेनेच्या ठाकरे गटाला फायदा होतो. पण त्यांची मते काँग्रेसकडे ट्रांसफर होत नाहीत. त्यामुळे मुंबई महापालिकेच्या निवडणुकीत काँग्रेसने ठाकरे बंधूसोबत युती केली किंवा ही निवडणूक महाविकास आघाडी म्हणून लढवली तर त्याचा फटका काँग्रेसला बसेल आणि फायदा ठाकरेंना होईल, असा सूर या नेत्यांनी आळवला. काँग्रेसने मुंबईत कोणत्याही जागेवर मैत्रिण लढत लढू नये. ही निवडणूक पूर्ण ताकदीने लढावी, असा सल्लाही या नेत्यांनी पक्षश्रेष्ठींना दिला. त्यामुळे काँग्रेस आगामी काळात मुंबई महापालिकेच्या निवडणुकीत कोणता निर्णय घेते हे पाहणे औत्तुक्याचे ठरणार आहे.

हॉटेल अँड रेस्टॉरंट असोसिएशनच्या अमृतमहोत्सवानिमित्त दोन दिवसीय रिजनल कन्व्हेंशन

■ महासागर प्रतिनिधी मुंबई, दि. १३ :

हॉटेल अँड रेस्टॉरंट असोसिएशन ऑफ वेस्टर्न इंडिया (एचआरएडब्ल्यू आय) च्या अमृतमहोत्सवानिमित्त २०वे रिजनल कन्व्हेंशन ताज लँड्स एंड, वांद्रे येथे पार पडले. दोन दिवसीय रिजनल कन्व्हेंशन पर्यटन क्षेत्राला चालना देण्याच्या दृष्टीने महत्वाचे ठरले. दोन दिवसीय रिजनल कन्व्हेंशनमध्ये पर्यटनाच्या दृष्टीने अनेक महत्वाच्या विषयांवर चर्चा झाली.

या कन्व्हेंशन कार्यक्रमाला पर्यटन क्षेत्रातील मान्यवरांनी उपस्थिती दर्शवून, पर्यटनाला अधिक चालना मिळवी या दृष्टीने महत्वाचे मुद्दे मांडले. महाराष्ट्राच्या पर्यटन क्षेत्राला जागतिक ओळख मिळवण्यासाठी कन्व्हेंशनमध्ये झालेला संवाद मोलाचा ठरला.

महाराष्ट्र पर्यटन विकास महामंडळाचे व्यवस्थापकीय संचालक



निलेश गटणे म्हणाले, पर्यटन क्षेत्राला अधिक चालना मिळवी म्हणून महाराष्ट्र पर्यटन एका नव्या पर्वाची सुरुवात करत आहे.

नुकताच युनेस्कोच्या जागतिक वारसा स्थळांच्या यादीत महाराष्ट्रातील गडकिल्ल्यांचा समावेश करण्यात आला आहे. या स्थळांना पर्यटनाच्या दृष्टीने जागतिक दर्जा मिळवा, म्हणून आम्ही आदारीतस्थ क्षेत्राला आमच्याबरोबर

काम करण्याचे आमंत्रण देत आहोत. महाव्यवस्थापक चंद्रशेखर जयस्वाल यांनी सांगितले की, ब्ल्यू फ्लॅग समुद्रकिनार्यांच्या यादीमध्ये महाराष्ट्रातील पाच समुद्र किनाऱ्यांचा, यात उहाणुमधील पारनाका, रायगड जिल्ह्यातील श्रीवर्धन व नागाव, तसेच रत्नागिरी जिल्ह्यातील गुहागर व लाडपूर यांचा समावेश झाला आहे. सिंधुदुर्गमध्ये पाण्याखालील पर्यटन प्रकल्पाचेही

अनावरण करण्यात आले आहे. निवृत्त युद्धनौका आयएनएस गुलदारचे पाण्याखाली संग्रहालय आणि कृत्रिम बेट तयार करण्यात येणार आहे, असेही त्यांनी सांगितले.

या रिजनल कन्व्हेंशनमध्ये पर्यटन संचालनालयाच्या वतीनेसहाय्यक संचालक सुशील पवार, व विभागाच्या वरिष्ठ अधिकार्यांनी सहभाग घेतला.

एच.आर.ए.डब्ल्यू.आय अध्यक्ष जिमी शॉ यांनी सांगितले की, १९५१ मध्ये असोसिएशनची स्थापना झाली. असोसिएशनने पश्चिम भारतात आपले स्थान अधिक बळकट केले. या ७५व्या वर्धापनदिनानिमित्त महाराष्ट्र शासनाच्या सहकार्याने पर्यटन उद्योगाला अधिक चालना आणि बळकटपणा देण्यासाठी प्रयत्न करू. यावेळी अभिनेते व दिग्दर्शक बोमन ईराणी यांनी असोसिएशनच्या माजी अध्यक्षांना पुरस्कार प्रदान करून त्यांचा सन्मान केला.

एकनाथ शिंदेंनी सुरू केलेल्या आठ योजना फडणवीस सरकारकडून बंद

■ महासागर प्रतिनिधी मुंबई, दि. १३ :

लाडकी बहीण योजनेमुळे राज्य सरकारच्या तिजोरीवर ताण येत असून अनेक विभागांचा निधी महिला व बालविकास मंत्रालयाकडे वळवल्याचा दावा अनेकदा सरकारमधील मंत्र्यांनीच केला आहे. सामाजिक न्यायमंत्री संजय शिरसाट यांनी यावरून सरकारवर जाहीर नाराजी देखील व्यक्त केली होती. अशातच गोरगरीबांसाठी व शेतकऱ्यांसाठी राज्यातील महायुती सरकारने विधानसभा निवडणुकीआधी चालू केलेल्या अनेक योजना बंद असल्याची तक्रार सातत्याने ऐकायला मिळत आहे.

निधीअभावी अनेक योजना रखडलेल्या असताना विद्यमान उपमुख्यमंत्री व माजी मुख्यमंत्री एकनाथ शिंदे यांची महत्त्वकांक्षी आनंदाचा शिधा योजना बंद केल्यामुळे विरोधक सरकारला कोंडीत पकडण्याचा प्रयत्न करत आहेत. दरम्यान, शिवसेनेचे (उबाठा) नेते

या योजना बंद

- * आनंदाचा शिधा योजना
- * माझी सुंदर शाळा योजना
- * १ रुपयात पीकविमा योजना
- * स्वच्छता मॉनिटर योजना
- * १ राज्य १ गणवेश योजना
- * लाडक्या भावाला अपरन्टीसशिप योजनाद्वारे
- * मुख्यमंत्री तीर्थ दर्शन योजना बंद

अंबादास दानवे यांनी अशा आठ योजनांची यादी जाहीर केली आहे ज्या एकनाथ शिंदे मुख्यमंत्री असताना सरकारने चालू केल्या होत्या. मात्र या योजना आता बंद करण्यात आल्या आहेत असा दावा दानवे यांनी केला आहे. तर, एकनाथ शिंदेंना चिमटा काढला आहे.

दानवे यांनी एक्सवर एक पोस्ट केली आहे. या पोस्टमध्ये त्यांनी म्हटलं आहे की सामान्या कणभर लाभाची अपेक्षा असलेल्या योजना बंद करून देवेदं फडणवीस सरकारने आपल्याच सहाकाऱ्यांच्या निर्णयावर फुल्या मारल्या आहेत.

मुख्यमंत्री माझी शाळा सुंदर शाळा स्पर्धात्मक अभियान राबविण्याची कार्यवाही सुरू

■ महासागर प्रतिनिधी, मुंबई, दि. १३ :

मुख्यमंत्री माझी शाळा सुंदर शाळा या स्पर्धात्मक अभियानास दोन वर्षांत मोठा प्रतिसाद लाभला आहे. २०२५-२६ मध्ये हे अभियान राबविण्यासाठी ८६.७३ कोटींची अर्थसंकल्पीय तरतूद करण्यात आली असून सुधारित निकष आणि नवीन उपक्रमांसह या अभियानाचा तिसरा टप्पा राबविण्याच्या अनुषंगाने शासन स्तरावर कार्यवाही सुरू असल्याची माहिती शालेय शिक्षण विभागामार्फत देण्यात आली.

२०२५-२६ या वर्षाकरीता मुख्यमंत्री माझी शाळा सुंदर शाळा अभियान राबविताना या अभियानाच्या निकषांमध्ये सुधारणा करण्यात येणार आहे. यावर्षीही अभियानासाठी अर्थसंकल्पीय तरतूद करण्यात आली आहे. २०२५-२६ या वर्षांमध्ये सदर अभियान सुधारित निकषांसह राबविण्याच्या अनुषंगाने सर्व संचालकांशी समन्वय साधून सविस्तर प्रस्ताव सादर करण्याबाबत आयुक्त (शिक्षण) यांना कळविण्यात आले होते. त्याअनुषंगाने २०२५-२६ या वर्षाकरीता मुख्यमंत्री माझी शाळा सुंदर शाळा टप्पा-३ अभियान राबविण्याबाबतचा प्रस्ताव आयुक्त (शिक्षण) यांच्यामार्फत २९ ऑगस्ट २०२५ रोजी शासनास प्राप्त झाला आहे. या प्रस्तावावर शासन स्तरावर कार्यवाही सुरू असून हे अभियान नवीन उपक्रमांसह राज्यभरात राबविण्यात येणार आहे.

शालेय शिक्षण व क्रीडा विभागाच्या ३० नोव्हेंबर २०२३ च्या शासन निर्णयान्वये २०२३-२४ मध्ये

भारतरत्न डॉ. बाबासाहेब आंबेडकर आदर्श शाळा योजनेंतर्गत मुख्यमंत्री माझी शाळा सुंदर शाळा हे स्पर्धात्मक अभियान राज्यातील सर्व माध्यमांच्या व सर्व व्यवस्थापनांच्या शाळांकरीता १ जानेवारी २०२४ ते १५ फेब्रुवारी २०२४ या कालावधीत राबविण्यात आले. या अभियानास विद्यार्थी व शिक्षकांबरोबरच माजी विद्यार्थी, पालक व शिक्षणप्रेमी नागरिकांनी भरभरून प्रतिसाद दिला. ९५ टक्के शाळांमधील सुमारे दोन कोटी विद्यार्थी या अभियानांतर्गत विविध उपक्रमात सहभागी झाले होते. या अभियानातील काही उपक्रमांची नोंद गिनीज बुक ऑफ वर्ल्ड रेकॉर्ड मध्ये देखील झाली आहे. २०२४-२५ मध्ये देखील मुख्यमंत्री माझी शाळा सुंदर शाळा टप्पा-२ हे स्पर्धात्मक अभियान काही नवनवीन उपक्रमांसह २६ जुलै २०२४ रोजीच्या शासन निर्णयान्वये २९ जुलै २०२४ ते १५ सप्टेंबर २०२४ या कालावधीत राबविण्यात आले. १८ नोव्हेंबर २०२४ व ९ जानेवारी २०२५ रोजीच्या शासन निर्णयान्वये पारितोषिकाची ७३.८२ कोटींची रक्कम वितरित करण्यात आली आहे. सदर अभियानास २०२३-२४ प्रमाणेच मोठा प्रतिसाद मिळाला.

आता २०२५-२६ या वर्षाकरीता मुख्यमंत्री माझी शाळा सुंदर शाळा हे स्पर्धात्मक अभियान राबविण्याच्या अनुषंगाने शासन स्तरावर कार्यवाही सुरू असून सदर अभियान नवीन उपक्रमांसह राज्यभरात राबविण्यात येणार असल्याचे शालेय शिक्षण विभागामार्फत कळविण्यात आले आहे.

शरद पवारांच्या नेतृत्वाखाली राष्ट्रवादी काँग्रेसची रणनीती बैठक आगामी निवडणुकीसाठी गडद तयारी

■ महासागर प्रतिनिधी मुंबई, दि. १३ :

स्थानिक स्वराज्य संस्था आणि पदवीधर व शिक्षक मतदारसंघांच्या निवडणुकीची रणनीती ठरवण्यासाठी राष्ट्रवादी काँग्रेसने आज महत्त्वपूर्ण बैठक घेतली. पक्षाचे राष्ट्रीय अध्यक्ष खासदार शरद पवार यांच्या प्रमुख उपस्थितीत आयोजित या बैठकीत पक्षाच्या आगामी योजना आणि संघटनात्मक तयारीवर सखोल चर्चा झाली.

पुणे, सातारा, कोल्हापूर, सांगली, सोलापूर, छत्रपती संभाजीनगर, जालना, हिंगोली, परभणी, नांदेड, बीड, धारशिव आणि लातूर यांसह विविध जिल्ह्यांतील खासदार आणि आमदारांनी उपस्थिती लावली. पक्षाच्या फ्रंटल सेलच्या राज्यप्रमुख व प्रदेश पदाधिकाऱ्यांनी पक्षाच्या रणनीतीत आवश्यक त्या सूचना मांडल्या. बैठकीत पक्षाचे प्रदेश अध्यक्ष, विधीमंडळ



पक्षनेते, माजी मंत्री, प्रदेश सरचिटणीस व अन्य वरिष्ठ नेते सहभागी होते. पक्षाच्या विभागाला आगामी निवडणुकीसाठी बांधणी आणि भूमिकांचे निर्देश देण्यात आले. या बैठकीचा उद्देश आगामी निवडणुकीत राज्यभरात संघटनात्मक ताकद वाढवणे आणि रणनीती ठरवणे हा

होता. पक्षाच्या वरिष्ठ नेत्यांनी प्रत्येक जिल्ह्यातील परिस्थितीची माहिती घेतली, यासाठी स्थानिक सेल आणि पदाधिकारी सक्रिय होण्याचे आदेश दिले. अशा प्रकारे, शरद पवारांच्या नेतृत्वाखाली राष्ट्रवादी काँग्रेसने आगामी निवडणुकीसाठी रणनीतीची तयारी सखोल आणि व्यापक पातळीवर सुरू केली आहे.

शेती हा केवळ व्यवसाय नाही तर आपल्या संस्कृतीचा श्वास : कृषिमंत्री भरणे

■ महासागर प्रतिनिधी, पुणे, दि. १३ :

कृषी पदवीधरांनी केवळ शासकीय नोकरीच्या मोगे न लागता शास्त्रीय पद्धतीने शेती करून समाजात स्वतःचे उदाहरण निर्माण करावे, असे आवाहन कृषीमंत्री दत्तात्रय भरणे यांनी केले. शेती हा केवळ व्यवसाय नसून आपल्या संस्कृतीचा श्वास आहे, तो जिवंत ठेवणे हे आपले आद्य कर्तव्य आहे, असे ते म्हणाले. 'अँथ्रीकॉस दिवाळी अंक २०२५' च्या प्रकाशनप्रसंगी ते बोलत होते. पुणे जिल्हा सहकारी मध्यवर्ती बँकेच्या मुख्य कार्यालयात हा प्रकाशन सोहळा आयोजित करण्यात आला होता. यावेळी माजी केंद्रीय गृहमंत्री सुशीलकुमार शिंदे, यशदाचे अतिरिक्त महासंचालक डॉ. शेखर गायकवाड, पुणे जिल्हा मध्यवर्ती सहकारी बँकेचे अध्यक्ष डॉ. दिगंबर दुगाडे, उपाध्यक्ष सुनील चंदरे, अँथ्रीकॉस दिवाळी अंक संपादक मंडळचे सदस्य, विद्यार्थी आणि कृषी विद्यार्थीांचे प्रतिनिधी उपस्थित होते.

कृषीमंत्री भरणे यांनी यावेळी राज्यातील शेतकऱ्यांच्या स्थितीवरही भाष्य केले. अतिवृष्टीमुळे नुकसान झाल्याने आज राज्यभरातील शेतकरी खचला आहे. त्याला पुन्हा उभे करण्यासाठी मुख्यमंत्री फडणवीस, उपमुख्यमंत्री एकनाथ शिंदे आणि उपमुख्यमंत्री तथा जिल्ह्याचे पालकमंत्री अजित पवार यांनी एकतीस हजार सहारे कोटी रुपयांचे विशेष पॅकेज जाहीर केले आहे. शेतकऱ्यांना आत्मनिर्भर करण्यासाठी कृषी विभागामार्फत ५० हून अधिक नवीन योजना राबविण्यात येत आहेत. या संकटाच्या काळात कृषी पदवीधरांनी आपल्या ज्ञानाचा उपयोग करून शेतकऱ्यांना मार्गदर्शन करण्याची गरज आहे, असे त्यांनी सांगितले. 'अँथ्रीकॉस दिवाळी अंक २०२५' हा अँथ्रीकॉस आणि विनोद या विषयावर आधारित असून, शेती, ग्रामीण जीवन, नवकल्पना आणि विनादी लेखन यांचा समतोल साधणारा आहे.

घाटकोपरमधील गोल्ड क्रेस्ट इमारतीला आग

■ महासागर प्रतिनिधी, मुंबई, दि. १३ :

मुंबईमधील घाटकोपर येथील गोल्डक्रेस्ट नावाच्या एका व्यावसायिक इमारतीला आग लागल्याची घटना समोर आली आहे. आगीची माहिती मिळताच मुंबई अग्निशमन दल घटनास्थळी दाखल झालं आहे. अग्निशमन दलाच्या जवानांकडून आग विझवण्याचे प्रयत्न चालू आहेत. दरम्यान, काही लोक इमारतीत अडकल्याची माहिती समोर आली आहे. त्यामुळे अग्निशमन दलाची चिंता वाढली आहे.

घाटकोपर पश्चिमकेडील गोल्ड क्रेस्ट बिझनेस पार्क या व्यावसायिक इमारतीच्या तळमजल्यावर आग लागली आहे. आगीचे लोळ इमारच्या वरपर्यंत दिसत असून अग्निशमन दलाकडून आग विझवण्यासाठी शर्थीचे प्रयत्न चालू आहेत. फायर अलार्म वाजताच या इमारतीत काम करणारे अनेकजण इमारतीतून बाहेर पडले. तर काही जाणांना अग्निशमन दलाने बाहेर काढलं. अजूनही अग्निशमन दल वेगवेगळ्या मजल्यावरील खिडक्यांना शिडी लागून त्या शिडीद्वारे अनेकांना बाहेर काढत आहेत. गोल्ड क्रेस्ट ही पूर्णपणे व्यावसायिक इमारत आहे. या इमारतीत अनेक कंपन्यांची कार्यालये आहेत. अग्निशमन दलाचे जवान आग विझवण्यासाठी शर्थीचे प्रयत्न करत असून लवकरात लवकर आगीवर नियंत्रण मिळवणं गरजेचं आहे.

आष्टीत बिबट्याच्या हल्ल्यात शेतकऱ्यांचा मृत्यू

■ महासागर प्रतिनिधी, बीड, दि. १३ :

आष्टी तालुक्यातील बावी देरवाडी येथे एका शेतकऱ्याचा मृतदेह सोमवारी सकाळी छिन्न-विछिन्न अवस्थेत व काही अवयव गायब असलेल्या अवस्थेत आढळून आला. बिबट्याने हल्ला केल्यानेच शेतकऱ्याचा मृत्यू झाल्याचे ग्रामस्थांचे म्हणणे असून, वनविभागाकडून अधिकृत माहिती मिळू शकली नसली तरी घटनास्थळाचा पंचनामा सुरू असल्याचे सांगण्यात आले. या घटनेने मात्र आष्टी तालुक्यात भीतीचे वातावरण पसरले.

राजु विश्वनाथ गोल्हार (वय ३५) असे मृत शेतकऱ्याचे नाव असून, त्यांचा मृतदेह उत्तरीय तपासणीसाठी आष्टीच्या शासकीय ग्रामीण रुग्णालयात दाखल करण्यात आला आहे. राजु गोल्हार हे रविवार गुरे चारण्यासाठी गावानजीकच्या शेताशिवागत गेले होते. सारंकाळी गुरे परतली. पण शेतकरी राजु गोल्हार घरी काही परतले नाहीत. त्यांचा शोध कुटुंबियांकडून सुरू होता. अखेर त्यांचा मृतदेह शेतापासून दूर दोन किमी अंतरावर आढळला असून त्यांच्या शरीराचे हात-पाय असे काही अवयव आढळून आले नाहीत. शिवाय उर्वरीत मृतदेहावर अनेक ठिकाणी हल्ल्यांच्या खाणा-खुणा असून, हा प्रकार बिबट्यानेच केलेल्या हल्ल्याचा असल्याचा अंदाज ग्रामस्थांमधून वर्तविण्यात येत आहे. दरम्यान या घटनेमुळे परिसरात भीतीचे वातावरण पसरले असून वन विभागाच्या पथकाला देखील पाचारण करण्यात आले आहे. पंचनामा सुरू होता. तर शरबिबिच्छेदनाच्या अहवालानंतरच राजु गोल्हार यांचा मृत्यू बिबट्याच्या हल्ल्यात झाला की अन्य काही कारण आहे, हे स्पष्ट होईल.

टॅक्सि सेवेसाठी १५ नोव्हेंबरपर्यंत मुदत

■ महासागर प्रतिनिधी मुंबई, दि. १३ :

वसई - विरार महानगरपालिका क्षेत्रात १५ नोव्हेंबरपर्यंत टॅक्सी, रिक्शा चालकांना मीटरवर आधारित सेवा सुरू करण्यासाठी मुदत देण्यात येत आहे. या क्षेत्रात मीटरवर आधारित टॅक्सी, रिक्शा सेवा १५ नोव्हेंबरपासून सुरू करावी, असे निर्देश परिवहन मंत्री प्रताप सरनाईक यांनी दिले. मंत्रालयात वसई - विरार महापालिका क्षेत्रातील वाहतूक कोंडी सोडविण्याबाबत आयोजित बैठकीत मंत्री प्रताप सरनाईक बोलत होते.

बैठकीस आमदार स्नेहा दुबे, एस.टी. महामंडळाचे व्यवस्थापकीय संचालक डॉ. माधव कुसेकर, वसई - विरार महानगरपालिका आयुक्त मनोज सुर्ववंशी, अपर परिवहन आयुक्त भरत कळसकर आदी उपस्थित होते.

परिवहन मंत्री प्रताप सरनाईक म्हणाले, वसई - विरार महानगरपालिका क्षेत्रात शेअर टॅक्सी सेवेला परवानगी आहे. टॅक्सी, रिक्शा चालकांनी प्रवाशांची लुबाडणूक करू नये, प्रवाशांच्या तक्रारी आल्यास संबंधितांवर कारवाई करण्यात येईल. वसई - विरार महानगरपालिका क्षेत्रात महामंडळाने ठाणे,



कल्याण मार्गावर लांब पल्ल्याची वस सेवा सुरू करावी. प्रवाशी संख्या लक्षात घेता शहर बस वाहतूक पूर्ण क्षमतेने कार्यान्वित करावी.

महापालिका क्षेत्रात असलेल्या महामंडळाच्या जागांचा पार्किंग जागासाठी उपयोग करावा, यासाठी जागा लागल्यास महानगरपालिकेने जागेचे नियोजन करावे, असे निर्देश परिवहन

मंत्री प्रताप सरनाईक यांनी दिले. वसई - विरार महानगरपालिका क्षेत्रात असलेल्या विरार, वसई, नालासोपरा येथे बस डेपो सुरू करावेत. नागरिकांना परिवहन सेवा सुलभरित्या मिळवी, याबाबत महानगरपालिकेने कार्यपद्धती ठरवून अंमलबजावणी करावी, असे निर्देशही परिवहन मंत्री प्रताप सरनाईक यांनी दिले.

परिवहन मंत्री प्रताप सरनाईक यांचे निर्देश



चावरीया, जिल्हा पोलिस अधीक्षक केले. त्यानंतर मुख्यमंत्री नियोजित विशाल आनंद यांनी त्यांचे स्वागत कार्यक्रमासाठी रवाना झाले.

रतनगंज येथून अवैध शस्त्रसाठा जप्त



महासागर | प्रतिनिधी

अमरावती, (दि. 13) - शहरातील नागपुरीगेट पोलीस ठाणे हद्दीतील रतनगंज परिसरात अवैध शस्त्रसाठा साठवून ठेवण्यात आल्याची माहिती मिळताच गुन्हे शाखेने रविवारी छापा टाकून 12 तलवारी जप्त केल्या आहेत. या कारवाईत पोलीस खान युसुफ खान उर्फ रहीम गोटीवाला (वय 42, रतनगंज, अमरावती) यास अटक केली असून त्याच्याविरुद्ध नागपुरीगेट पोलीस ठाण्यात आर्म्स अॅक्टनुसार गुन्हा दाखल करण्यात आला आहे. गुन्हे शाखेचे पोलीस निरीक्षक संदीप चव्हाण यांना गोपनीय माहिती मिळाली होती की, रतनगंज येथील रहीम गोटीवाला यांच्या घरी अवैध शस्त्रास्त्रांचा साठा ठेवण्यात आला आहे. त्यानुसार पोलीसांनी छापामार मोहिम राबवली. तपासणीदरम्यान घरात 12 मोट्या आकाराच्या तलवारी, छपा टाकून 12 तलवारी जप्त केल्या आहेत. या कारवाईत पोलीस खान युसुफ खान उर्फ रहीम गोटीवाला (वय 42, रतनगंज, अमरावती) यास अटक केली असून त्याच्याविरुद्ध नागपुरीगेट पोलीस ठाण्यात आर्म्स अॅक्टनुसार गुन्हा दाखल करण्यात आला आहे. गुन्हे शाखेचे पोलीस निरीक्षक संदीप चव्हाण यांना गोपनीय माहिती मिळाली होती

की, रतनगंज येथील रहीम गोटीवाला यांच्या घरी अवैध शस्त्रास्त्रांचा साठा ठेवण्यात आला आहे. त्यानुसार पोलीसांनी छापामार मोहिम राबवली. तपासणीदरम्यान घरात 12 मोट्या आकाराच्या तलवारी, छपा टाकून 12 तलवारी जप्त केल्या आहेत. या कारवाईत पोलीस खान युसुफ खान उर्फ रहीम गोटीवाला (वय 42, रतनगंज, अमरावती) यास अटक केली असून त्याच्याविरुद्ध नागपुरीगेट पोलीस ठाण्यात आर्म्स अॅक्टनुसार गुन्हा दाखल करण्यात आला आहे. गुन्हे शाखेचे पोलीस निरीक्षक संदीप चव्हाण यांना गोपनीय माहिती मिळाली होती

गुन्हे शाखेची कारवाई



चावरीया, जिल्हा पोलिस अधीक्षक केले. त्यानंतर मुख्यमंत्री नियोजित विशाल आनंद यांनी त्यांचे स्वागत कार्यक्रमासाठी रवाना झाले.

रतनगंज येथून अवैध शस्त्रसाठा जप्त



महासागर | प्रतिनिधी

अमरावती, (दि. 13) - शहरातील नागपुरीगेट पोलीस ठाणे हद्दीतील रतनगंज परिसरात अवैध शस्त्रसाठा साठवून ठेवण्यात आल्याची माहिती मिळताच गुन्हे शाखेने रविवारी छापा टाकून 12 तलवारी जप्त केल्या आहेत. या कारवाईत पोलीस खान युसुफ खान उर्फ रहीम गोटीवाला (वय 42, रतनगंज, अमरावती) यास अटक केली असून त्याच्याविरुद्ध नागपुरीगेट पोलीस ठाण्यात आर्म्स अॅक्टनुसार गुन्हा दाखल करण्यात आला आहे. गुन्हे शाखेचे पोलीस निरीक्षक संदीप चव्हाण यांना गोपनीय माहिती मिळाली होती

की, रतनगंज येथील रहीम गोटीवाला यांच्या घरी अवैध शस्त्रास्त्रांचा साठा ठेवण्यात आला आहे. त्यानुसार पोलीसांनी छापामार मोहिम राबवली. तपासणीदरम्यान घरात 12 मोट्या आकाराच्या तलवारी, छपा टाकून 12 तलवारी जप्त केल्या आहेत. या कारवाईत पोलीस खान युसुफ खान उर्फ रहीम गोटीवाला (वय 42, रतनगंज, अमरावती) यास अटक केली असून त्याच्याविरुद्ध नागपुरीगेट पोलीस ठाण्यात आर्म्स अॅक्टनुसार गुन्हा दाखल करण्यात आला आहे. गुन्हे शाखेचे पोलीस निरीक्षक संदीप चव्हाण यांना गोपनीय माहिती मिळाली होती

गुन्हे शाखेची कारवाई

पालकमंत्र्यांच्या वक्तव्यानंतर आ.संजय खोडकेचे पितळ उघडे

मैदानाला हात लावायचा नाही-पालकमंत्री

महासागर | प्रतिनिधी

अमरावती, (दि. 13) - शहराचे हृदयस्थळ नेहरू मैदानावर महापालिकेचे कार्यालय उभारण्याच्या आ.संजय खोडकेच्या योजनेला अखेर पालकमंत्री चंद्रशेखर बावनकुळे यांच्या वक्तव्यानंतर पुर्णविराम मिळाला. नेहरू मैदानाचे घोंगळे पालकमंत्र्यांवर फेकल्यानंतर खुद्द पालकमंत्र्यांनी आ.संजय खोडके यांचे पितळ उघडे



पाळले. पालकमंत्र्यांनी सांगितले की, 26 सप्टेंबर 2025 रोजी झालेल्या आढावा बैठकीतच ए म ए स अ ि य डी सी (Maharashtra State Infrastructure Development Corporation) मार्फत मी मल्टीपाकॉग बनविण्याच्या सूचना प्रशासनाला दिल्या होत्या. मैदान ही शहराचा ऐतिहासिक वारसा आहे, कुठल्याच परिस्थितीत या मैदानांना हात

लावायचा नाही, अशी स्पष्टोक्ती पालकमंत्र्यांनी यावेळी दिली. पालकमंत्री चंद्रशेखर बावनकुळे हे सोमवारी (दि. 13) रोजी अमरावती दौऱ्यावर होते. यावेळी पत्रकारांनी विचारलेल्या प्रश्नाला



लावायचा नाही, अशी स्पष्टोक्ती पालकमंत्र्यांनी यावेळी दिली. पालकमंत्री चंद्रशेखर बावनकुळे हे सोमवारी (दि. 13) रोजी अमरावती दौऱ्यावर होते. यावेळी पत्रकारांनी विचारलेल्या प्रश्नाला

खोडके दाम्पत्यांनी केली होती घोषणा

नुकतीच महापालिकेत आयोजित एका बैठकीमध्ये आ.खोडके दाम्पत्यांनी नेहरू मैदानावर महापालिकेचे कार्यालय निर्माण करण्याचा प्रस्ताव प्रशासनाला बनविण्याचे आदेश दिले होते. मात्र या निर्णयानंतर अमरावतीकर जनता चांगलीच संतापली होती. इतिहासाचे साक्षीदार असलेल्या या मैदानाला हात लावात तर खबरदार, असा सज्जड दम देणाऱ्या प्रतिक्रिया उमटल्या होत्या.

उत्तर देताना पालकमंत्री म्हणाले की, नेहरू मैदानाला ऐतिहासिक वारसा आहे.

नुसते नेहरू मैदानच नाही, तर शहरातील इतरही मैदान हा शहराची धरोहर आहे, या मैदानाचा विकास करून जतन करणे गरजेचे आहे. महापालिका

कार्यालय बनविण्याकरिता महापालिकेचे शहरातील खुले भुखंड अतिक्रमण मुक्त करून ते भुखंड कार्यालयाकरिता वापरात आणावे, कुठल्याही परिस्थितीत या भुखंडांना हात लावू नये, असा इशाराही पालकमंत्र्यांनी यावेळी दिला.

जळगावच्या सराफा व्यापाऱ्यांची बॅग पळवली

सीसीटीव्हीत चोरट्यांचा शोध सुरू

जळगावच्या सराफा व्यापाऱ्यांची बॅग पळवली

सीसीटीव्हीत चोरट्यांचा शोध सुरू

जळगावच्या सराफा व्यापाऱ्यांची बॅग पळवली

सीसीटीव्हीत चोरट्यांचा शोध सुरू

शहरात प्रतिबंधात्मक आदेश लागू

अमरावती - शहरात शांता व सुव्यवस्था अबाधित राहावी, यासाठी अमरावती शहर पोलीस आयुक्त यांनी महाराष्ट्र पोलीस कायद्याचे कलम 37 (1) व (3) नुसार प्रतिबंधात्मक आदेश जारी केले आहेत. प्रतिबंधात्मक आदेश पोलीस आयुक्तालयाच्या परिक्षेत्रात लागू करण्यात आला आहे. सदर आदेश दि. 14 ऑक्टोबर ते दि. 28 ऑक्टोबरच्या मध्यरात्रीपर्यंत लागू राहणार आहे. या आदेशाचा भंग करणार्या व्यक्तींविरुद्ध कायदेशीर कारवाई करण्यात येणार आहे, असे पोलीस आयुक्त अरविंद चावरीया यांनी कळविले आहे.

बडनेरा रेल्वे स्टेशनवर 2.11 कोटीचे सोने लंपास



महासागर | प्रतिनिधी

बडनेरा, (दि. 13) - बडनेरा रेल्वे स्टेशनवर शनिवारी (दि. 12) सायंकाळी घडलेल्या धाडसी चोरीच्या घटनेने रेल्वे पोलीस प्रशासनात एकच खळबळ उडाली आहे. जळगाव येथील सराफा व्यापारी किशोर वर्मा यांच्या तब्बल 2 किलो 890 ग्रॅम

सीसीटीव्ही फुटेजवरून तपास

तक्रार मिळताच ठाणेदार उमेश मुंडे यांनी पथकासह घटनास्थळाचा पंचनामा केला. प्लॅटफॉर्मवरील आणि स्टेशन परिसरातील सर्व सीसीटीव्ही फुटेज तपासले जात असून, चोरट्यांनी कोणत्या दिशेने पलायन केले हे शोधण्यासाठी जयहिंद चौक व चांदनी चौक परिसरातील कॅमेरेही तपासले गेले आहेत. मात्र, अद्याप कोणताही ठोस पुरावा पोलीसांच्या हाती लागलेला नाही. जीआरपी आणि स्थानिक पोलीसांचे संयुक्त पथक तपासात गुंतले असून, चोरी ही पूर्वनियोजित आणि अत्यंत शिताफीने करण्यात आल्याची शक्यता पोलीसांनी वर्तवली आहे.

परतीच्या प्रवासात चोरी

दिवाळीपूर्वी सोन्याच्या खरेदी-विक्रीला वेग येत असल्याने व्यापारी किशोर वर्मा हे जळगावहून अमरावतीत व्यावसायिक व्यवहारासाठी आले होते. दिवसभर स्थानिक सराफा व्यापार्यांना नमुने दाखवून त्यांनी ऑर्डर घेतली. सायंकाळी हावडाडुमुंबई मेलने परतण्यासाठी ते बडनेरा रेल्वे स्टेशनवर पोहोचले. त्यांच्या हातात निळ्या रंगाची बॅग होती, ज्यात सोन्याचे दागिने होते. ट्रेन प्लॅटफॉर्मवर आल्यानंतर त्यांनी जनरल डब्यात चढून ती बॅग वरच्या रॅकवर ठेवली. काही क्षणांसाठी ते बाथरूमकडे गेले असतानाच चोरट्यांनी संधी साधली आणि बॅग लंपास केली. ट्रेन सुटल्यानंतर वर्मा यांनी आजूबाजूला पाहिले असता बॅग गायब असल्याचे लक्षात आले. त्यांनी तत्काळ खाली उतरून बडनेरा जीआरपी पोलीस ठाण्यात धाव घेत तक्रार नोंदवली.

कतलीसाठी आणलेल्या 14 गोवंशांची सुटका

4 ठार, पोलीसांनी 8.08 लाखांचा माल जप्त



अमरावती, (दि. 13) मध्य प्रदेशातून अमरावती येथे कतलीसाठी आणण्यात येत असलेल्या मिनी मालवाहू ट्रकमधून पोलीसांनी 14 गोवंशांची सुटका करून, त्यांना जीवनदान मिळाले आहे. या कारवाईत 4 गोवंश मृत अवस्थेत आढळले. मोर्शी पोलीसांनी रविवारी रात्री साडेनऊ वाजता नाकाबंदी करून ही कारवाई केली. दरम्यान, ट्रक चालक व क्लिनर घटनास्थळावरून पसार झाले. पोलीसांनी ट्रक जाऊ करून मृत गोवंशांचे अंत्यसंस्कार केले. मोर्शी पोलीसांना माहिती मिळाली की अंबाडा, सायबाडा येथून घाटगाडकी मार्गावरून एक मिनी मालवाहू ट्रकद्वारे 14 मवेशी अवैधरित्या कतलीसाठी नेण्यात येत आहेत. त्यानुसार खेड टी-

पॉइंटजवळ पोलीसांनी नाकाबंदी केली. ट्रक थांबविण्याचा प्रयत्न करताच चालकाने वाहन सुमारे 100 मीटरवर थांबवून स्वतः व क्लिनरसह पळ काढला. ट्रकची तपासणी केली असता त्यामध्ये 14 गायी अतिशय कडू पद्धतीने दोर्यांनी बांधलेल्या आडळल्या. ट्रकच्या पुढील बाजूस नंबर प्लेट नव्हती, तर मागे एमपी 51/0529 असा नंबर होता. मोर्शी येथील पशुधन विकास अधिकार्यांनी घटनास्थळी येऊन सर्व गोवंशांची तपासणी केली. त्यानंतर जिवंत मवेशींची काळजी घेण्यासाठी व चारा-पाण्याच्या सोयीसाठी त्यांना येथेला येथील गौरक्षण संस्थेत हलविण्यात आले. मृत चार गोवंशांचे अंत्यसंस्कार करण्यात आले.

चांदूर रेल्वे पंचायत समितीची आरक्षण सोडत जाहीर सभापतीपद सर्वसाधारण, दोन महिला गण

इच्छुकांचा हिरमोड

महासागर | प्रतिनिधी

चांदूर रेल्वे, (दि. 13) - चांदूर रेल्वे पंचायत समिती सार्वत्रिक निवडणूक 2025 साठी गणनिहाय आरक्षणाची सोडत सोमवारी (ता. 13) तहसिल कार्यालयातील सभागृहात पार पडली. या सोडतीत दोन गण सर्वसाधारण महिला प्रवर्गासाठी, एक नागरिकांचा मागास प्रवर्गासाठी (नामाप्र) तर एक अनुसूचित जाती प्रवर्गासाठी राखीव ठरविण्यात आला आहे. दरम्यान, सभापतीपद सर्वसाधारण (खुला) प्रवर्गासाठी राखीव राहणार असल्याची घोषणा करण्यात आली. परिणामी, गेल्या काही महिन्यांपासून तयारी करणाऱ्या अनेक इच्छुक कार्यकर्त्यांचा हिरमोड झाला असून, या निवडणुकीत महिला



उमेदवारांना अधिक संधी निर्माण झाल्याचे स्पष्ट झाले आहे. चांदूर रेल्वे पंचायत समिती सार्वत्रिक निवडणूक 2025 करीता चार गणांचे आरक्षण सोडत चांदूर रेल्वे उपविभागीय अधिकारी तेजश्री कोरे व तहसिलदार पूजा माटोडे यांच्या प्रमुख उपस्थितीत काढण्यात आले. त्यामध्ये आमला

गण (107) -सर्वसाधारण (महिला), मालखेड गण (108) - सर्वसाधारण (महिला), पळसखेड गण (109) - अनुसूचित जाती प्रवर्गासाठी, चुईखेड गण (110) - नागरिकांचा मागासवर्गीय प्रवर्गाकरिता राखीव राहणार आहे. तर चांदूर रेल्वे पंचायत समिती

विभागीय लोकशाही दिनात 10 प्रकरणांवर सुनावणी

अमरावती, (दि. 13) - विभागीय लोकशाही दिनात दाखल झालेल्या प्रकरणांवर विहीत कालमर्यादित कार्यवाही करून अंतिम अहवाल सादर करावा, असे विभागीय आयुक्त डॉ. श्वेता सिंगल यांनी संबंधित विभागप्रमुखांना आज निर्देशित केले. मागील प्रलंबित प्रकरणे नवीन लोकशाही दिनात येऊ नयेत, अशी सूचना त्यांनी दिली. लोकशाही दिनाच्या बैठकीत एकूण 10 प्रकरणांवर चर्चा झाली. यापैकी दोन प्रकरणांचे निकालीकरण झाले, तर उर्वरित प्रकरणांवर

पंधरा दिवसांत कार्यवाही करून अंतिम अहवाल सादर करण्याचे निर्देश दिले गेले. यामध्ये सामान्य प्रशासन विभागाद्वारे दाखल केलेले 2 स्वीकृत अर्ज आणि 8 अस्वीकृत अर्ज (सामान्य तक्रारी) यांचा समावेश होता. सभागृहात आयुक्त सिंगल यांच्या अध्यक्षतेखाली अपर आयुक्त रविंद्र हजार, उपायुक्तसंतोष कवडे, तहसीलदार प्रज्ञा काकडे यांच्यासह महसूल, पोलीस, महापालिका, सहकार, कृषी, जलसंधारण व ऊर्जा विभागाचे अधिकारी उपस्थित होते.

पंचायत समितीचे आरक्षण जाहीर

तालुक्यात सर्वत्र राजकीय सत्राटा इच्छुक उमेदवारांची दुधाची तहान ताकावर

महासागर | प्रतिनिधी

अंजनगाव सुर्जी, (दि. 13) - तालुक्यातील सहा पंचायत समिती गणांच्या आरक्षणाची सोडत आज (दि. 13) तहसील कार्यालयात जाहीर करण्यात आली. या आरक्षणांमुळे तालुक्यात 'काही खुशी, काही गम' अशी अवस्था निर्माण झाली असून अनेक इच्छुक उमेदवारांची दुधाची तहान ताकावर भागवावी लागल्यासारखी स्थिती झाली आहे. गेल्या चार वर्षांपासून पंचायत समितीमध्ये प्रशासक राज सुरू आहे. विविध कारणांनी निवडणुका लांबवणीवर पडत असतानाच न्यायालयाच्या आदेशानुसार अखेर निवडणुकीची घोषणा झाली आणि आज आरक्षण सोडत जाहीर करण्यात आली.

गेल्या चार वर्षांपासून पंचायत समितीमध्ये प्रशासक राज सुरू आहे. विविध कारणांनी निवडणुका लांबवणीवर पडत असतानाच न्यायालयाच्या आदेशानुसार अखेर निवडणुकीची घोषणा झाली आणि आज आरक्षण सोडत जाहीर करण्यात आली.



असे आहेत आरक्षणाचे निकाल

- कोकडा सर्कल
- सातेगाव सर्कल
- पांढरी सर्कल
- कापसतळणी सर्कल
- चौसाळ सर्कल
- भंडारज सर्कल
- अनुसूचित जाती महिला
- नागरिक मागास प्रवर्ग (ओबीसी)
- खुला महिला
- खुला महिला
- खुला प्रवर्ग
- अनुसूचित जाती प्रवर्ग

आरक्षणातील बदलांनी निर्माण केला पेच

यंदाच्या सोडतीत निवडणूक आयोगाने आरक्षणाच्या पद्धतीत बदल केल्याने पाच-सहा वर्षांपासून निवडणूक तयारीत असलेल्या इच्छुकांचा हिरमोड झाला आहे. जिल्हा परिषदेच्या आरक्षणाने जिथे आशा-अपेक्षा दिसळल्या, तिथे पंचायत समितीच्या आरक्षणाने तर पेच अधिक वाढवला आहे.

राजकीय समीकरणे ढवळून निघाली

या निकालानंतर तालुक्यातील राजकीय समीकरणे पूर्णतः ढवळून निघाली आहेत. गेल्या काही वर्षांपासून संघटन बांधणी व मोर्चेबांधणी करणाऱ्या दिग्गजांच्या अपेक्षांवर पाणी फिरले असून, अनेक जणांची निवडणूक गणिते बदलली आहेत. आगामी पंचायत समिती निवडणुकीत अनेक नवीन चेहरे आणि जुने दिग्गज आमनेसामने दिसण्याची शक्यता व्यक्त केली जात आहे.

सन्यायाधीशांवर बूट फेकणारा मोकाट कसा?

सन्यायाधीशांनी त्यांच्या पदाला व प्रतिष्ठेला साजेसी सामंजस्याची व शांतीची भूमिका घेतली तर त्यांच्यावर बूट फेकणाऱ्या वकिलाला पोलिसांनी व्हाआयपी वाणूकण दिली. न्यायालयात अजून आरक्षण सुरू झालेले नाही. सन्यायाधीश गवई हे आपल्या गुणतेवर सन्यायाधीश पदावर पोचलेले आहेत. त्याचे वडिल रा. सु. गवई हे रिपब्लिकन पार्टी ऑफ इंडियाचे अध्यक्ष होते. महाराष्ट्र विधान परिषदेत अनेक वर्षे सभापती होते. संसदेत खासदार होते. बिहार व केरळचे राज्यपाल होते. महामानव डॉ. बाबासाहेब आंबेडकर यांच्याबरोबर त्यांनी बौद्ध धर्माचा स्वीकार केला. पस्वतः भूषण गवई सर्व धर्माच्या मंदिरात व धार्मिक स्थळांमध्ये जातात, सर्व धर्माचा आदर करतात, असे सांलिसिटर जनरल तुषार मेहता यांनीच म्हटले आहे. मग त्यांच्याकडून सनातन धर्माचा अपमान झाला अशी आवई उठवून त्याचे भांडवल का करण्यात आले ? सोशल मिडियावर तर सन्यायाधीशांवर टीका करण्याचा अतिरेक झाला. त्यांची इम्पिचमेंट करा, राजीनामा द्या असे संदेश व्हायरल झाले. गवई हे हिंदु विरोधी आहेत असा प्रचार झाला. मग पोलीस प्रशासन बघ्याची भूमिका का घेत आहे ? ज्येष्ठ विधिज्ञ कबिल सिबल यांनी गवईवर झालेल्या हल्ल्याचा निषेध करणारे पहिले ट्रोट केले त्यानंतर इतरांना जाग आली. गवईंनी मॉरिशसमध्ये बोलताना भारतात कायद्याचे राज्य आहे, बुलडोझरचे नाही असे म्हटले होते. त्यावरूनही

या घटनेचा निषेध नोंदवला. तोपर्यंत सोशल मिडियावर गवईवर बूट फेकणाऱ्या वकिलाचे कौतुक चालू होते, वृत्तवाहिऱ्यांवर त्याच्या मुलाखती चालू होत्या. त्याने सन्यायाधीशांवर बूट फेकून मोटी मुर्दुमी गाजवली आहे असे त्याचे कौतुक चालू होते. तो जणू नायक आहे असे त्याचे समर्थन केले जात होते. सन्यायाधीशांनी सनातन धर्माची बदनामी केली असा सोशल मिडियावर धुव्वाधार प्रचार केला गेला, त्यावर सरकार काही कारवाई करीत नाही, याचेच मोठे आश्चर्य वाटते. आपल्यावर झालेल्या हल्ल्याचे सन्यायाधीश भूषण गवई यांनी मुळीच भांडवल केले नाही. उलट त्यांनी त्या वकिलाला बूट पोलिसांच्या स्वाधीन केला. पोलिसांनीही त्या वकिलाला चार तास ताब्यात ठेऊन त्याच्यावर गुन्हाही नोंदवला नाही. उलट त्याला चहा नाष्टा दिला, त्याला जेवण दिले व त्याचा बूट परत करून त्याला घरी सोडून दिले. हे सर्व पोलिसांनी कुणाला बूट फेकून मारल्याची घटना वकिलाच्या विरोधात सर्वोच्च न्यायालयाने तक्रार नोंदवली नाही म्हणून कारवाई नाही. दिल्लीचे पोलीस हे केंद्र सरकारच्या अखत्यारीत येतात, म्हणूनच त्या वकिलाला राजकीय संरक्षण मिळाले का ?

सोशल मिडियावर गवई हे मुख्यमंत्री योगी आदित्यनाथ यांच्या विरोधात आहेत, असा प्रचार केला गेला. सन्यायाधीश म्हणून गवईंनी शयथ घेतल्यावर त्यांना शुभेच्छा देण्यासाठी आलेल्या वकिलांचे गवईंनी जय भीम म्हणून स्वागत केले होते, याची आठवण आज करून दिली जात आहे. जय भीम म्हणणे हे काहींना रुचेले नाही का ? कर्नाटकचे भाजपाचे नेते व बंगळुरूचे माजी पोलीस आयुक्त भास्कर राव यांनी तर बूट फेकणाऱ्या वकिलाचे कौतुक केले आहे. त्याने जी भूमिका घेतली तसे ते वागले. त्यांच्या धाडसाचे कौतुक करतो, असे म्हटले आहे. राहुल गांधी, सोनिया गांधी, शरद पवार, अरविंद केजरीवाल, मायावती, केरळचे मुख्यमंत्री विजयन अशा विविध पक्षांच्या नेत्यांनी सन्यायाधीशांना झालेल्या हल्ल्याचा कडक शब्दात निषेध केल गवईच्या दिशेने वकिलाने बूट फेकून मारारा असे त्यांचे वक्तव्य होते का ? गवईंच्या बोलण्यातून सनातन धर्माचा अपमान झाला अशी जी आवई उठवली गेली, त्यामागे योजनाबध्द कारस्थान होते का ? यापुढी डॉ. मनमोहन सिंग, पी. चिदंबरम, तालकृष्ण अडवाणी, राहुल गांधी, शरद पवार, अरविंद केजरीवाल, ओमर अब्दुल्ला, नितिन गडकरी यांच्यावरही बूट फेकल्याच्या घटना घडल्या होत्या. सन्यायाधीशांवरील हल्ल्याची इंग्रजी व भाषिक वृत्तपत्रांनी दखल घेतली पण वृत्तावाहिन्यांनी या घटनेला फारसे महत्त्व दिले नाही.

ई कचऱ्याविषयी जागरूकता हवी

आज १४ ऑक्टोबर, आजचा दिवस संपूर्ण जगात जागतिक ई कचरा दिवस म्हणून साजरा केला जातो. ई कचरा कमी करणे आणि ई कचऱ्याचा पुनर्वापर या बाबत जनजागृती करणे हा या दिवसा मागचा उद्देश आहे. २०१८ साली पहिल्यांदा जागतिक कचरा दिवस साजरा करण्यात आला. पर्यावरण आणि मानवी आरोग्यासाठी धोकादायक असलेला ई कचरा ही जगातील आज सर्वात मोठी समस्या बनली आहे. आपल्या रोजच्या जगण्यामध्ये इलेक्ट्रॉनिक आणि डिजिटल सेवांचा वापर असा वाढत चालला आहे तसतसा इलेक्ट्रॉनिक वस्तूंचा डोंगरही वाढत चालला आहे. उपयुक्तता राखिलेल्या आणि तात्त्विक बिघाडामुळे वापरण्यायोग्य नसलेल्या वस्तू फेकून दिल्या जातात आणि मग त्याचा ई कचरा बनतो. फक्त महाराष्ट्राचा विचार केला तर महाराष्ट्रात दरवर्षी ५० हजार टन हून अधिक ई कचरा जमा होतो तर देशात ५ लाख टन ई कचरा वर्तला तयार होतो. महाराष्ट्र खालोखाल आंध्र प्रदेश, तामिळनाडू, उत्तर प्रदेश आणि पश्चिम बंगाल या राज्यात सर्वाधिक ई कचरा तयार होतो. आपल्या देशातच

म्हणतात. इलेक्ट्रॉनिक वस्तूंमध्ये भरपूर प्रमाणात सजीवांना अपायकारक घटक असतात. हे अपायकारक घटक पर्यावरणातील हवा, मती आणि पाण्यात मिसळले की सभोतालची हवा, पाणी आणि माती दूषित होती. मोबाईलची किंवा कोणत्याही बॅटरीची निर्मिती शिसे वापरून केली जाते. हे शिसे पावसाच्या पाण्यात झिरपून हवेतील आर्द्रतेमध्ये मिसळून संबंधित हवा, पाणी आणि दूषित होते. अमेरिकेतील एका पर्यावरण संवर्धन संस्थेच्या म्हणण्यानुसार दरवर्षी ३० दशलक्ष संगणक निकामी झाले की फेकून दिले जातात. यापैकी वीस टक्क्यांहून कमी संगणकाचे पुनर्वािनिकरण केले जात नाही. युरोपमध्ये तर दरवर्षी सुमारे १०० दशलक्ष फोन फेकून दिले जातात. कालबाह्य ठरलेली, निकामी झालेली ही उपकरणे पर्यावरणातील जागा वेगाने व्यापत आहेत. निष्काळजीपणे फेकलेल्या काही उपकरणांमध्ये बोरोलियम, कॅडमियम, पारा आणि शिसे यासारखी घातक घटक असतात. या घटकांना वातावरणात संमिश्र होण्यास अवकाश लागत असतो.



श्याम बसप्पा ठापेटा
डॉ.ड, जिल्हा पुणे
१९२२४५६२९५

इतका ई कचरा तयार होत असेल तर जगात किती ई कचरा तयार होत असेल याचा विचार न केलेलाच बरा. ई कचऱ्याची समस्या इतकी गंभीरपणे आ वासून उभी असतानाही आपण ई कचऱ्या विषयी जागृत नाही. काहींना तर ई कचरा म्हणजे काय हे देखील माहीत नाही. ई कचरा म्हणजे तुमच्या आमच्या घरातील निकामी झालेल्या किंवा वापरात नसलेल्या इलेक्ट्रॉनिक वस्तू ज्या सहजपणे आपण इतर कचऱ्यासोबत बाहेर फेकतो. या कचऱ्याचा निचरा देखील आपण इतर कचऱ्या प्रमाणेच करतो. घरगुती वापरातील टीव्ही, टेप, रेडिओ, टूटून वन, फ्रिज, मिक्सर, वॉशिंग मशीन, कुलर, एअर कंडिशनर, इलेक्ट्रॉनिक कुकर, मायक्रोवेव, ओव्हन, हीटर, पंखे यासारख्या इलेक्ट्रॉनिक वस्तू निकामी झाल्या की त्याला ई कचरा असे संबोधले जाते. यासोबतच महिती तंत्रज्ञान क्षेत्रातील उपकरणे जसे संगणक, लॅपटॉप, टॅब, फोन, मोबाईल, बॅटरी, सर्किट बोर्ड, हार्ड डिस्क, पेन ड्राईव्ह, सिडी, व्ही सिडी यांचा ई कचऱ्यात समावेश होतो. अशा प्रकारे निकामी झालेल्या इलेक्ट्रॉनिक वस्तूंना ई कचरा असे

राज्यात सर्वच मोठ्या शहरांत गुन्हेगारीचा आलेख दिवसेंदिवस वाढतच चालला आहे. बीड जिल्हा हा त्यात अग्रभागी आहे, असे म्हटल्यास वागवे ठरू नये. एकेकाळी 'मंत्रभूमी' अशी ओळख असलेल्या नाशिक जिल्ह्याची ओळख आता 'गुन्हेगारांचा बालेकिल्ला' अशी झाली आहे. गेल्या चार महिन्यांत या शहराने केवळ खुनांच्या घटनांचे 'अर्थशतक' पार केले आहे. 'विदेचे माहेरघर' म्हणून परिचित असलेले पुणे शहरही यात आघाडीवर आहे. एकूणच राज्यात गुन्हेगारी प्रवृत्तीने थैमान घातले आहे. चिंताजनक बाब म्हणजे, यात अल्पवयीन मुलांचा मोठ्या प्रमाणात समावेश आहे. तसेच, अगदी किरकोळ कारणांवरून दिवसादिवसळ्या मुद्दे घडले जात आहेत. मोबाईल बाळगणाऱ्या तसे कोयते, चॉपर्स, सुरे, फायटर, तलवारी आदी शस्त्रे बाळगली जात आहेत. मुलांच्या दमरातील वह्ना-पुस्तकांची जागा धारदार शस्त्रे घेत आहेत, हे काही महिन्यांपूर्वी नाशिकच्या एका घटनेने उघड झाले आहे. ही जेवढी चिंताजनक बाब आहे, तेवढीच किंबहुना अधिक संतापजनक बाब म्हणजे, किमान नव्वद टक्के गुन्हात राजकीय नेत्यांचा प्रत्यक्ष- अप्रत्यक्ष संबंध असतो. आपली दहशत रहावी, प्रत्येकवेळी निवडून यावे अफाट संपत्ती मिळावी, यासाठी हे गुंडांच्या टोळ्या पोसत असतात. आजच्या अनेक लोकप्रतिनिधी, पदाधिकारी आणि कार्यकर्त्यांवर खून, धमकी, खंडणी, बलात्कार, भ्रष्टाचार, फसवणूक असे गंभीर गुन्हे दाखल आहेत. थोडक्यात, संपूर्ण राजकारण हे गुन्हेगार आणि गुन्हेगारीने बखटले गेले आहे. काही वर्षांपूर्वी राजकारण म्हणजे समाजसेवा करण्याचा एक आदर्श मार्ग समजला जायचा. पण, आज राजकारण हा व्यवसाय होऊन, बेनामी संपत्ती कमविण्याचा 'राजमार्ग' झाला आहे.

सत्तेतून पैसा आणि पैशातून सत्ता मिळवण्यासाठी अनेक गुन्हेगार प्रवृत्तीचे 'नालायक' कारभारी दुकाने थाटून बसली आहेत. सत्ता आणि पैसा मिळवण्यासाठी हेसाम, दाम, दंड, भेद या अस्त्रांचा पूर्णपणे वापर करतात. संतापजनक बाब म्हणजे, आपली दुकाने चालविण्यासाठी छत्रपती शिवाजी महाराज, शाहू महाराज, महात्मा फुले, डॉ. बाबासाहेब आंबेडकर आदी थोर महापुरुषांच्या 'नखाचीही सर' नसलेले हे महाभाग त्यांची नावे घेतात. ती घेतांना या माफियांना 'जनाची नाही तर मनाची ही' काही वाटत नाही. अर्थात, असेल तर वाटेला ना ? काही महाभाग तर 'राजकारण माझा जन्मसिद्ध हक्क आहे आणि तो मी (कसाही) मिळवणारच' या प्रवृत्तीने पिढ्यान्पिढ्या ठाण मांडून अफाट संपत्ती कमवत आहेत. राजकारणाला आलेले हे गुन्हेगारीचे बकाल स्वरूप अत्यंत घातक आहे. यांच्या अत्याचारी आणि भ्रष्टाचारी प्रवृत्तीचा फटका सर्व सामान्य माणसाला बसत आहे. 'भस्म्या' रोग जडलेले हे 'बकासूर' कोर्टीचे भ्रष्टाचार करून दिवसेंदिवस श्रीमंत होत आहेत. दिवसादिवस ज्या जनतेच्या पैशांवर दरोडा टाकतात, त्या जनतेची मात्र 'हाता-तोंडाची' गाठ पडणे मुश्किल होत आहे. समाजाला ख-या अर्थाने धोका, व्यावसायिक गुंडांकडून नव्हे तर, नेते (?) म्हणून निरवणा-या समाजसेवकाचा नुकती मुखवटा परिधान केलेल्या 'व्हाईट कॉलर' राजकारण म्हणजे आजचे हे नालायक, स्वार्थी आणि नरनट्टू कारभारी आहेत. आज बहुतेक जण म्हणतात, महाराष्ट्राचा बिहार होत आहे. परंतु, आज महाराष्ट्र बिहारच्याही पुढे निघून गेला आहे, असे म्हटल्यास चुकीचे ठरणार नाही. सर्वसामान्य माणसाच्या मनात प्रचंड राग आहे. दिवसेंदिवस तो वाढतच चालला आहे. भविष्यात त्याचा प्रचंड स्फोट होऊन, बांगलादेश आणि नेपाळसारखी भीषण आणि स्फोटक परिस्थिती निर्माण झाली, तर आश्चर्य वाटायला नको. मागील वर्षी जिवाची पर्वा न करता, सुरक्षेचे कडे तोडून संसदेत घुसलेले तरुण असो. किंवा काल-परवा होणा-या परिणामाची तमा न बाळगणारा सन्यायाधीशांवर बूट फेकणारा वकील असो. ही भविष्यातील होणा-या उद्रेकाची सुरुवात आहे, असे म्हणणे धाडसाचे ठरू नये. 'एकाच माळेचे मणी' असणारे किंवा 'सब घोडे बारा टक्के' असणा-या या सरड्यालाही लाज वाटावी, असे 'रंग बदलणा-या दगडाच्या काळजाच्या निढावलेल्या या सरड्यांनी वेळीच सुधारणे त्यांच्या हिताचे आहे. भविष्यात, नेपाळप्रमाणे जसे मंत्र्यांना रस्त्यावर पळून पळून मारले, तशी तुमची परिस्थिती झाली तर, संपूर्ण राज्याला दुःख होण्याऐवजी 'आनंदाच्या उकळ्या' फुटतील हे मात्र नकी. कारण, पुण्याचे वैष्णवी हगवणे आणि पोर्शे कार प्रकरण असे. मत्स्याफोगाचे संतोष देशमुख हत्या प्रकरण, ड्रगमाफिया ललित टांश प्रकरण, सुशांतसिंग- दिशा सालियन प्रकरण, मनसुख हिरेन प्रकरण, आज चर्चेत असणारे साल्वी डान्स बार आणि घायवळ बंधू प्रकरण असो. कोणत्याही प्रकरणाचे नाव घ्या, त्यात कोणत्यातरी पक्षाच्या नेत्याचा सहभाग हा असतोच असतो. नाशिकचे तीन चार माजी नगरसेवक आज जेलची हवा खात आहेत. तर, काही त्या मार्गावर आहेत. पावसा एवढीच आहे की, त्यांना कठोरत कठोर शिक्षा व्हावी; आणि नंतर ती रद्द होऊ नये. पोलिसांची ही अभिमानास्पद कारवाई केवळ फास ठरू नये. ती कायमस्वरूपी चालू रहावी. कारण 'महातारी मेल्याचे दुःख नाही पण काळ सोकावतोय' याचे वाटते, असो.

प्रदीप व्ही. खोलमकर, नाशिक.
मोबाईल- ८७९५९२९९८०

दीपावलीच्या तेजाला फटाक्यांची काजळी!

गेल्या काही वर्षांपासून दिवाळीनिमित्त एवढ्या प्रचंड प्रमाणात फटाके फोडले जातात कि फटाके हीच दिवाळीची खरी ओळख आहे की काय असा प्रश्न पडतो. वसुधासुत, धनय्योदशी, नरक चतुर्दशी, लक्ष्मीपूजन, बलिप्रतिपदा, यमद्वितीया म्हणजेच भाऊबीज अशी सहा दिवसांची दिवाळी. या प्रत्येक दिवसाचे वेगळे महत्त्व आहे. त्या प्रत्येक दिवसाला फटाके अविरतपणे फटाक्यांची निर्मिती सुरू आहे. आजमितीला शिवकाशी येथे फटाक्यांचे मोठमोठे कारखाने तयार झाले आहेत. येथून संपूर्ण भारतात फटाके पुरवले जातात. शिवकाशी येथे तयार केलेल्या जाणाऱ्या फटाक्यांना भारतभरातून विशेष मागणी आहे. दिवाळी सणाला सहस्रो वर्षांचा इतिहास आहे आणि फटाके बनवणारा पहिला कारखाना भारतात ८३ वर्षांपूर्वी तयार झाला आहे याचाच अर्थ दिवाळीत फटाके फोडण्याच्या प्रथेला कोणताही शास्त्रीय आधार नाही. पूर्वीचे राजे महाराजे आनंदाच्या क्षणी आतषबाजी करत असल्याचे दाखले इतिहासात सापडतात. ही आतषबाजी आता फटाक्यांच्या रूपाने दिवाळीत सर्वत्र होऊ लागली आहे. स्वातंत्र्य दिनाच्या किंवा सांस्कृतिक आणि सार्वजनिक कार्यक्रमांत आतषबाजी करण्याची प्रथा पाश्चात्य देशांमध्ये सुद्धा आहे, मात्र ही आतषबाजी केवळ शोभेच्या फटाक्यांपुरती सीमित असते. आपल्याकडे मात्र शोभेपेक्षा अधिकाधिक आवाजभाटून विशेष मागणी आहे. प्रतिक्रिया पाहण्यात मिळते. दिवाळीच्या तोंडावर दरवर्षी प्रशासनाकडून फटाके फोडण्यासंदर्भातील निषेधावली जाहीर केली जाते ज्यामध्ये आवाजाच्या मर्यादासह फटाके फोडण्यासाठी निषेध क्षेत्रेही नमूद केलेली असतात. मात्र शहरासारख्या ठिकाणी या निषेधावलीला सर्रासपणे हल्ला फासला जातो. सर्वत्रच फटाक्यांची आतषबाजी सुरू असल्याने कारवाई तरी कोणावर करणार, असा यक्ष प्रश्न प्रशासनसमोर असतो. आजमितीला लोकसंख्येत अजून असलेल्या भारतातील

बराचसा भाग दारिद्र्यरेषेखाली जीवन कंठत आहे, ज्यांना दोन वेळेचे पोटभर अन्न मिळणेही दुरापास्त आहे. देशातील कित्येक गावे कुपोषित आहेत. दिवसातील जगदत जाणाऱ्या महामार्गांमध्ये सर्वसामान्यांचे वाढण मुश्किल केले आहे. अशा परिस्थितीत केवळ क्षणिक मौजेखातर फटाक्यांच्या माध्यमातून कोट्यवधी रुपयांची शाव-रांगोळी करणे कितपत योग्य आहे ? शिवकाशी हे ठिकाण अव्वल दर्जाचे फटाके बनविण्यासाठी देशभर प्रसिद्ध आहे; मात्र याच शिवकाशीमध्ये दरवर्षी फटाक्यांच्या कारखान्यांना आगी लागून जीवित आणि वित्तहानी होण्याच्या अनेक घटना घडत असतात. या कारखान्यांतील दारूच्या प्रभावामुळे कारखान्यांत काम करणाऱ्या कितीतरी लहान मुलांना, कामगारांना असाध्य आजार जडतात, कायमचे अपंगत्व येते. याशिवाय दिवाळीच्या दरम्यान फटाक्यांच्या गोदामांना, दुकानांना आगी लागल्याच्या अनेक बातम्या दरवर्षी वाचनात येतात. फटाके फोडताना कित्येक जण भाजतात, जळके फटाके इतर उडाल्यामुळे आगी लागण्याच्या घटना घडतात ज्यामध्ये दरवर्षी शेकडो जण मृत्युमुखी पडतात तर हजारो जण जखमी होतात. याकाळात अग्निशमन दलावर प्रचंड ताण असतो. याशिवाय केवळ फटाक्यांच्या कारणावरून अनेक ठिकाणी भांडणे, मारामाऱ्या होतात त्या वेगळ्या. कारखान्या बसवणाऱ्या आवाजाच्या फटाक्यांमुळे इमारतींना तडे जातात, खिडक्यांच्या काचा फुटतात तसेच सिलींगचे प्लास्टरिंग सैल होण्याचाही धोका असतो. विजेचे काचेचे बल्बही फटाक्यांच्या आवाजामुळे फुटतात. दिवाळीत फोडल्या जाणाऱ्या फटाक्यांमुळे लोकांच्या आरोग्यावर सर्वाधिक परिणाम होतो. कानठळ्या बसवणार्या फटाक्यांमुळे कायमचा बहिरेपण होऊ शकतो. अतिआवाजामुळे कान बधीर होतात. श्रवणक्षमतातील पेरी एकदम मूत झाल्या की, त्या पुन्हा नव्याने निर्माण होत नाहीत.



जगन ठापेटा
घाटकोपर, मुंबई
मो.क्र. ९६६४५५९७८०

गोरगरीब, निराधारांसोबत दिवाळी साजरी करूया...

एकीकडे श्रीमंतांची दिवाळी धुमधडाक्यात, आनंदात व फटाक्यांच्या आतिषबाजीत मोठ्या उत्साहात व जळोषात साजरी होते. महागडे कपडे, रंगीबेरंगी हायफाय साड्या, आकाश कंदील, दिव्यांची रोषाणी, वेगवेगळ्या प्रकारचे आभार दागिने, हजारां रुपयांचे फटाके आणि चांगल्या कालिटीचे फराळाचे विविध पदार्थ बनवून श्रीमंतांची दिवाळी शाही थाटात साजरी होते. ही दिवाळी म्हणजे श्रीमंतांचाच सण आहे की काय ? असे वाटते. श्रीमंतांनी शाही थाटात दिवाळी साजरी करायची आणि गरिबांनी त्यांचा थाट व रुबाव बघतच राहायचा, हे असे कसे चालणार ? गोरगरीब, निराधार, शेतकरी, कष्टकरी, शेतमजूर व वृद्धाश्रमत खितपत पडलेले ज्येष्ठ नागरिक यांची दिवाळी मात्र सालाचे बारा महिने सारखीच आहे. यांच्या जीवनातील दुःखाचा डोंगर नष्ट होऊन आनंदाचे क्षण कधी येतील ? वाटत होते, यंदा पाऊस काळ चांगला झाला आहे, शेतकऱ्यांची व कष्टकऱ्यांची दिवाळी आनंदात साजरी होईल. परंतु नेमकी शेतकऱ्यांच्या हातात आलेली सुगी अतिवृष्टीने हिरावून नेली. आणि शेतकऱ्यांचे अर्थचक्र पूर्णतः कोलमडून गेले. अवेळी धो धो बरसणाऱ्या पावसाने शेतकऱ्यांच्या आशा व अपेक्षा ध्वस्त करून टाकल्या. शेतकऱ्यांनी अगोदरच कर्ज काढून शेतात पेरणी केली होती. आणि आता त्यातच पावसाने शेतीची अवस्था बटबटीत करून टाकली आहे. त्यामुळे यंदा शेतकऱ्यांची दिवाळी गोड होईल, असे मला तर वाटत नाही. त्यासाठी श्रीमंतांनी गोरगरीब, कष्टकरी, शेतकरी व शेतमजुरांचा विचार करून आपल्या कमाईतील काही हिस्सा शेतकऱ्यांना देऊन शेतकऱ्यांची दिवाळी गोड करावी. फूटपाथवर राहणारे, रस्त्याच्या कडेला राहणारे, पालात राहणारे आणि वृद्धाश्रमत व अनाथाश्रमत खितपत पडलेल्या गरजू व निराधार लोकांना आर्थिक मदत करून त्यांची दिवाळी गोड साजरी केली तर तुमच्या जीवनात निर्माण होणारा आनंद खरोखरच आगळावेगळा व अवरुणीय असेल. परिवारा सोबत दिवाळी साजरी करण्यापेक्षा निराधारांसोबत दिवाळी साजरी करून त्यांच्या जीवनात आनंद निर्माण केला तर तुमच्या जीवनात आनंदची निर्मलक पहाट उगावयाला वेळ लागणार नाही. परिवारासोबत दिवाळी साजरी करण्यात आनंद तर आहेच पण गोरगरीब,

पेरणी करूया... त्यासाठी शासनाची वाट बघत बसू नका.... शासन एकमेकांवर टीका करण्यात व एकमेकांच्या चुका शोषण्यात रममाण झाले आहे... शासन शेतकऱ्यांना व निराधारांना मदत करेल याची शाश्वती कोणीही देऊ शकत नाही. कारण आजकालचे सरकार गरिबांच्या पाठीशी खंबीरपणे उभे न राहता श्रीमंतांच्या पाठीशी उभे राहत आहे... त्यांना गरिबांपेक्षा धन दांड्याचीच जास्त काळजी असते... ज्या दिवशी सरकार तन-मन-धनाने शेतकऱ्यांच्या पाठीशी खंबीरपणे उभे राहून शेतकऱ्यांच्या हिताचे निर्णय घेईल व शेतकऱ्यांना आर्थिक व मानसिक पाठबळ देईल त्यादिवशी आपला देश प्रगतीच्या उंबरठ्यावर असेल...

बुद्धभूषण चंद्रकांत कांबळे
खोडाली ना. अहमदपूर जिल्हा लार्जर
मो.७४९८७९६६९१

अशोकान्य...
कर्जमाफीचा नाद ?

व्यक्ति तितक्या प्रकृती प्रकृती नुसार असती नाद त्याबद्दल आपण - कशाला कारायाचा वाद ..

निसर्गाला नाद आहे बळीला करणे त्रस्त दरवर्षी घेऊन येतो विविध समस्यांचे अन्न ..

बळी तरी काय करेल - निसर्गापुढे पत्कतो शरणागती फुकतात तुम्हाले सत्ता देतो म्हणून करतोय - कर्जमाफीची विनंती ..



प्रा.अशोक सारडा मेहरकर
(४४२२३५३३९१)

मतदार याद्यांतून अख्खी गावेच गायब!

निवडणूक विभागाचा अजब कारभार | माजी सभापती शशिकांत मंगळे यांचा आक्षेप

महासागर | प्रवीण बोके

अंजनगाव सुर्जी, (दि.13) -जिल्हा परिषद व पंचायत समिती निवडणुका तोंडावर असताना निवडणूक विभागाने प्रसिद्ध केलेल्या प्रारूप मतदार याद्यांमधून अख्ख्या गावांची नावेच गायब झाल्याचा धक्कादायक प्रकार उघडकीस आला आहे. या गंभीर त्रुटीबाबत माजी सभापती शशिकांत मंगळे यांनी तहसीलदार अंजनगाव सुर्जी व जिल्हाधिकारी अमरावती यांच्याकडे लेखी आक्षेप नोंदवून जबाबदार अधिकार्यांवर कारवाईची मागणी केली आहे.



जिल्हा परिषद व पंचायत समिती निवडणूक 2025 चा कार्यक्रम जाहीर झाल्यानंतर तालुक्यातील जि.प. व पं.स.चे निर्वाचक गट व गणाची प्रारूप यादी प्रसिध्द करण्याच्या सूचना दि.25 सप्टेंबर 2025 रोजी देण्यात आल्या होत्या. त्या अनुषंगाने नागरिकांनी त्यांच्या सूचना व हरकती विहित वेळेत दाखल कराव्यात. विहित वेळेत प्राप्त न झालेल्या हरकती

एका मतदाराचे नाव गहाळ होणे वेगळे, पण अख्खे गावच गहाळ जाणे ही प्रशासनाची गंभीर चूक आहे. ही बाब लक्षात आली नसती, तर शेंकडी मतदार मतदानापासून वंचित राहिले असते. शशिकांत मंगळे, माजी सभापती.

काही गावांची नावे सुटल्याचे लक्षात आल्यानंतर निवडणूक आयोगाला पत्र पाठविण्यात आले आहे. - पुष्पा सोळंके (दाभराव), तहसीलदार, अंजनगाव सुर्जी.

इच्छुक उमेदवारही अंधारात

दरम्यान, आरक्षण जाहीर झाल्यानंतर इच्छुक उमेदवारांची छायाचित्रे समाज माध्यमांवर फिरत आहे, मात्र स्वतः इच्छुक उमेदवारांनाही आपले गाव मतदार यादीत आहे की नाही, याची कल्पना नसल्याचे चित्र दिसून येत आहे. या घोळामुळे निवडणूक विभागाच्या कार्यक्षमतेवर प्रश्नचिन्ह निर्माण झाले आहे.

मंगळे यांनी सादर केलेल्या आक्षेपत्रात तालुक्यातील गट क्रमांक 10 कापुसतळणी, 11 भंडारज, 12 सातेगाव तसेच गण क्रमांक 18 खानमपुर पांढरी, 20 कापुसतळणी, 21 चौसाळ, 22 भंडारज, 23 सातेगाव आणि 24 कोकडी या सहा गणांतील अनेक गावांची नावे मतदार याद्यांमधून

गळण्यात आल्याचे नमूद केले आहे. यात टाकरखेडा मोरे, अहमदपूर, रौदळपूर, पोही, रत्नापूर, जवळा बु., जवळा खुर्द, औरंगपूर, सैदापूर, डोंगरगाव, मलकापूर बु., अडगाव खांडे, मुर्तीजापुर घोगडा, हसनापुर पाडी, कारला, धुळकी अशी अनेक गावे गहाळ झाल्याचे निदर्शनास आले आहे.

मोर्शी नगरपरिषद निवडणुकी साठी सदोष मतदार याद्या

मृत मतदारांची नावे, स्थलांतरितांची नोंद कायम



नागरिकांचा संताप

महासागर | प्रतिनिधी

मोर्शी, (दि. 13) - आगामी मोर्शी नगरपरिषद निवडणुकीच्या पार्श्वभूमीवर मतदार याद्यांची तपासणी सुरू असताना अनेक त्रुटी समोर आल्या असून, नागरिकांमध्ये तीव्र नाराजी व्यक्त होत आहे. याद्यांमध्ये मृत व्यक्तींची नावे कायम असल्याचे, स्थलांतरित मतदारांची नोंद अद्याप कायम असल्याचे, तसेच नव्या तरुण मतदारांची नावे समाविष्ट नसल्याचा गंभीर प्रकार उघड झाला आहेत.

मतदारांचे प्रश्न अनुत्तरित

स्थानिक समाजसेवी संघटनांनी निवडणूक विभागाकडे लेखी तक्रारी सादर करून तातडीने दुरुस्ती करण्याची मागणी केली आहे. नागरिकांचे म्हणणे आहे की, अशा सदोष याद्यांमुळे अनेकांना मतदानाचा हक्क बजावता येणार नाही. एकाच घरातील अनेक सदस्यांची नावे वेगवेगळ्या प्रभागात दाखविण्यात आल्याने, काही पक्षांचे निश्चित मतदार विभाजित होण्याचा धोका आहे. त्यामुळे निवडणुकीच्या निकालावर त्याचा परिणाम होऊ शकतो, असा आरोप निलेश रोडे यांनी केला आहे.

प्रशासनाकडून दुरुस्तीचे आश्वासन

निवडणूक विभागाने मतदार याद्यांतील चुका दूर करण्याचे आश्वासन दिले असून, यासाठी विशेष पडताळणी मोहीम राबविण्यात येणार असल्याचे सांगण्यात आले आहे. नागरिकांना स्वतःची नावे तपासून खात्री करण्याचे आवाहनही करण्यात आले आहे. तथापि, नागरिकांचे म्हणणे आहे की चुका कर्मचार्यांच्या, आणि दुरुस्तीचा बोजा मतदारांवर अशी परिस्थिती निर्माण झाली आहे.

पारदर्शकतेवर प्रश्नचिन्ह

सदोष मतदार याद्या तयार करणाऱ्या कर्मचार्यांवर कारवाई करण्याची मागणी होत आहे. दरम्यान, नगरपरिषद निवडणुकीच्या तारखा जवळ येत असल्याने प्रशासन आणि राजकीय पक्ष दोघेही सज्ज होत आहेत. मात्र, अशा त्रुटीमुळे निवडणुकीच्या पारदर्शकतेवर प्रश्नचिन्ह उपस्थित झाले आहे.



पुरग्रस्तांना मदतीचे तीन ट्रक रवाना

अमरावती, (दि. 13) राज्यातील अतिवृष्टी झालेल्या भागात मदत म्हणून पी. आर. पोटे पाटील एज्युकेशनल ग्रुपतर्फे जीवनावश्यक साहित्य रवाना करण्यात आले. मुख्यमंत्री देवेंद्र फडणवीस यांनी साहित्याच्या तीन

ट्रकला हिरवी झेंडी दाखविली. मुख्यमंत्री देवेंद्र फडणवीस यांनी सोमवारी येथून माजी मंत्री प्रवीण पोटे पाटील यांच्या %पी. आर. पोटे पाटील एज्युकेशनल ग्रुपतर्फे अतिवृष्टीग्रस्तांसाठी जीवनावश्यक वस्तूंचे सहाय्य घेऊन

जाणाऱ्या तीन ट्रकला झेंडी दाखवून रवाना केले. यावेळी पालकमंत्री चंद्रशेखर बावनकुळे, आमदार रवि राणा आणि माजी खासदार नवनीत राणा यांच्यावतीने दिवाळीनिमित्त नागरिकांना देण्यात येणारा शिधाचे वाटप केले.

मुख्यमंत्र्यांच्या हस्ते हिरवी झेंडी

सहाय्यता निधीमध्ये 25 लाख रुपयांचा निधी दिला आहे. तसेच मुख्यमंत्री श्री. फडणवीस यांनी आमदार रवी राणा आणि माजी खासदार नवनीत राणा यांच्यावतीने दिवाळीनिमित्त नागरिकांना देण्यात येणारा शिधाचे वाटप केले.

राष्ट्रीय स्वयंसेवक संघाच्या वतीने श्री विजयादशमी उत्सव



महासागर | प्रतिनिधी

हिवरखेड, (दि. 13) - येथे राष्ट्रीय स्वयंसेवक संघाच्या वतीने श्री विजयादशमी उत्सव उत्साहात साजरा करण्यात आला. हा कार्यक्रम दिनांक 9 ऑक्टोबर 2025 रोजी न्यू महासकी दुर्गा उत्सव मंडळ येथे पार पडला. या प्रसंगी प्रमुख अतिथी म्हणून विनायक खांडेकर उपस्थित होते, तर प्रमुख वक्ते म्हणून आशुतोष कात्रे (काटोल जिल्हा संपर्क) प्रमुख दायित्व) आणि

मनोहर घुलक्षे(तालुका संघचालक, मोर्शी) हे विशेष उपस्थित होते. कार्यक्रमाची सुरुवात पथसंचलन आणि शस्त्रपूजन या पारंपरिक विधींनी झाली. त्यानंतर स्वयंसेवकांनी शिस्तबद्ध दंड प्रात्यक्षिक सादर केले. त्यानंतर समता, प्रार्थना व अतिथींचे उद्बोधन घेण्यात आले. या वेळी आशुतोष कात्रे यांनी आपल्या प्रभावी भाषणातून संघाचे उपक्रम, समाजातील योगदान आणि संघवृद्धीसाठी आवश्यक

उपाययोजना याबद्दल सविस्तर मार्गदर्शन केले. त्यांनी तरुणांना समाजकार्यासाठी संधाशी जोडून घेण्याचे आवाहन केले. या कार्यक्रमाला हिवरखेड आणि आसपासच्या गावांतील स्वयंसेवक, पुरुषवर्ग तसेच महिलावर्ग मोठ्या संख्येने उपस्थित होता. राहभावनेने आर्धंबलेल्या वातावरणात कार्यक्रमाची सांगता करण्यात आली. अशा उत्साही वातावरणात विजयादशमी उत्सव यशस्वीपणे पार पडला.

चांदुर बाजारचा अभिमान अनुज चौधरी भारतीय कबड्डी संघात

बर्लिनमध्ये भारताचे प्रतिनिधित्व करणार

स्थानिक क्रीडा विश्वात आनंदाचे वातावरण

महासागर | प्रतिनिधी

चांदुर बाजार, (दि.13) - तालुक्यातील युवा कबड्डीपटू अनुज कमल चौधरी यांची भारतीय कबड्डी संघात निवड झाली आहे. ही आनंदवाता समजताच शहरातील क्रीडाप्रेमी, शिक्षकवर्ग व नागरिकांमध्ये अभिमानाचे वातावरण निर्माण झाले आहे.



यांच्या माध्यमातून 18 वर्षांखालील गटात त्यांची भारतीय संघासाठी निवड झाली असून, भारताचा संघ 12 ऑक्टोबर 2025 रोजी जर्मनीतील बर्लिन येथे होत असलेल्या आंतरराष्ट्रीय कबड्डी स्पर्धेत सहभागी होणार आहे. या

उल्लेखनीय यशाचे श्रेय भारतीय कबड्डी संघाचे सचिव जितेंद्रसिंह ठाकूर यांच्या अथक प्रयत्नांना आणि मार्गदर्शनाला दिले जात आहे. त्यांच्या प्रयत्नांमुळे विदर्भातील कबड्डी विश्वात अभूतपूर्व इतिहास घडला आहे. अनुज चौधरींच्या या यशाबद्दल स्व. केशवदादा टोम्रे फिजिकल अकॅडमीचे अध्यक्ष भास्कर टोम्रे, उपाध्यक्ष विजय टोम्रे, श्री हनुमान क्रीडा मंडळाचे अध्यक्ष आनंद (टिंकू) अहिर, अतुल रघुवंशी, मनोज कटारिया, क्रीडा मार्गदर्शक सुयोग गोरेले, सनी चिखले, तसेच सर्व कबड्डीप्रेमींनी मनःपूर्वक अभिनंदन केले आहे.

चिखलदरा पंचायत समिती आरक्षण सोडत जाहीर

अनेकांना धक्का - काहींना आनंद गगनाला वस्तापूर गणात महिलांसाठी खुली संधी



महासागर | प्रतिनिधी

चुरणी, (दि. 13) - चिखलदरा तहसील कार्यालयात आज पंचायत समितीच्या गणांचे आरक्षण सोडत जाहीर करण्यात

आली. या सोडतीदरम्यान तहसीलदार जीवन मोरणकर, उपजिल्हाधिकारी (अमरावती), विवेक जाधव, नायब तहसीलदार अक्षय मांडवे तसेच तालुक्यातील

असे निघाले पंचायत समिती गणांचे आरक्षण	
गण क्रमांक 11 - हतरू	अनुसूचित जमाती
गण क्रमांक 12 - चुरणी	अनुसूचित जमाती महिला
गण क्रमांक 13 - काटकुंभ	अनुसूचित जमाती महिला
गण क्रमांक 14 - सलोणा	अनुसूचित जमाती
गण क्रमांक 15 - कुलंगना खुर्द	अनुसूचित जाती
गण क्रमांक 16 - जामली (आर)	अनुसूचित जमाती
गण क्रमांक 17 - वस्तापूर	सर्वसाधारण महिला
गण क्रमांक 18 - टेंबुसोडा	अनुसूचित जमाती महिला

सर्व पक्षांचे पदाधिकारी उपस्थित होते. चिखलदरा तालुक्यात पंचायत समितीचे आठ गण आणि


राजकीय समीकरणात उलथापालथ

या आरक्षण सोडतीनंतर चिखलदरा तालुक्यातील राजकीय समीकरणात मोठी उलथापालथ झाली आहे. अनेक दिग्गजांची जागा महिला आरक्षणाखाली गेल्याने त्यांना धक्का बसला असून, दुसरीकडे नव्या चेहऱ्यांना संधी मिळणार असल्यामुळे काही कार्यकर्त्यांचा उत्साह गगनाला भिडला आहे. विशेष म्हणजे, वस्तापूर गण हा एकमेव सर्वसाधारण महिला आरक्षित गण असल्याने या ठिकाणी मोठी चुरस निर्माण होणार आहे. अनेक दिग्गज आपल्या सहचरिणींना या गणातून उमेदवारी देण्याचा विचार करत असल्याचे राजकीय वर्तुळात बोलले जात आहे.

प्रकाशाचा उत्सव तोंडावर; बाजारपेठा फुलल्या, त्यापाऱ्यांमध्ये उत्साह

महासागर | प्रतिनिधी

पश्चोट, (दि. 13) -दिवाळी पाडव्याचा उत्सव जवळ येताच पश्चोटसह परिसरातील बाजारपेठा रंगतदार आणि उत्साहवर्धक वातावरणाने फुलल्या आहेत. अतिवृष्टीमुळे नवरात्र व दसऱ्याच्या काळातील व्यवसायाला मोठा फटका बसला होता. मात्र आता व्यापारी वर्ग दिवाळीच्या खरेदीतून आर्थिक उभारी मिळविण्याच्या तयारीत आहे. शहरातील मुख्य बाजारपेठा, कपड्यांची दुकाने, इलेक्ट्रॉनिक्स, वाहन बाजार आणि सराफा



व्यापार्यांनी आपल्या दुकानांना नव्या

स्टॉकसह सजवले आहे. रंगीत दिवे,

आकर्षक सजावट, सवलतींचे

दसऱ्यापेक्षाही दिवाळीमध्ये उत्साह व्यापार्यांनी सांगितले की, दसऱ्याच्या व्यवसायात अपेक्षेप्रमाणे उलाढाल झाली नव्हती. मात्र दिवाळीच्या पार्श्वभूमीवर बाजारात पुन्हा उत्साह परतला आहे. कपडे, दागिने, मिठाई आणि फटाक्यांची दुकाने गर्दीने फुलली आहेत. प्रकाशाच्या या उत्सवामुळे केवळ बाजारपेठाच नव्हे तर नागरिकांच्याही चेहऱ्यावर आनंद झळकत असून, साऱ्या शहरात सणाचा उत्सवमूढ वातावरण निर्माण झाले आहे.

ऑफर बोर्ड आणि ग्राहकांचे स्वागत करण्यासाठी व्यापारी उत्साहात दिसत आहेत. ग्राहकांनाही सणासुदीच्या खरेदीचा आनंद लुटण्यासाठी बाहेर पडताना पाहिले जात आहे. शासनाने अतिवृष्टीग्रस्त

शेतकऱ्यांसाठी जाहीर केलेली मदत आणि कामगारांना मिळणाऱ्या बोनसच्या पार्श्वभूमीवर बाजारपेठांमध्ये रोकड व्यवहार वाढण्याची शक्यता व्यक्त केली जात आहे.

सृष्टी तायडेला बेस्ट डान्सर अवार्ड

जिह व चिकाटीच्या जोरावर अडथळ्यांवर मात

महासागर | प्रतिनिधी

अंजनगाव बारी, (दि.13) - सेंट थॉमस प्रशासकीय महाविद्यालयात एम.ए. (योगशास्त्र) करिता शिक्षण घेत असलेली विद्यार्थिनी सुधी प्रकाश तायडे हिने आपल्या जिद्द आणि चिकाटीच्या जोरावर आयुष्यातील अडथळ्यांवर मात करून नृत्यकलेच्या क्षेत्रात वेगळी ओळख निर्माण केली आहे. दिव्यांगत्वामुळे न जुमानता तिने आतापर्यंत 50 हून अधिक राष्ट्रीय आणि राज्यस्तरीय नृत्यस्पर्धांमध्ये विजेतेपद पटकावले आहे. नुकत्याच पार पडलेल्या 'जागर स्त्रीशक्तीचा' या कार्यक्रमात तिचा विशेष सत्कार करण्यात आला.



ल हा न प ण ण ण ण ण ण न च नृत्यकलेची आवड जोपासत सुधीने भरतनाट्यम, कथक आणि ओडिसी या शास्त्रीय नृत्यप्रकारांचे प्रशिक्षण घेतले. मुंबईतील श्रीराम अकॅडमीत तिने आपले नृत्यप्रशिक्षण पूर्ण केले. शास्त्रीय नृत्याबरोबरच बॉलिवूड, फोक, फ्युजन तसेच इतर कलांमध्येही तिने प्रवीण मिळवले आहे. गोव्यात झालेल्या आंतरराष्ट्रीय नृत्यस्पर्धेत सुधीने पहिला क्रमांक पटकावला. डान्स इंडिया डान्स फेम वैभव घुगे आणि आशिष पाटील यांच्या हस्ते तिला सन्मानचिन्ह प्रदान करण्यात आले. तसेच प्रसिद्ध नृत्यदिग्दर्शक देवेश मिरचेंदानी यांच्या कार्यशाळेत 'बेस्ट डान्सर अवॉर्ड' तिला मिळाला. सध्या सुधी योगशास्त्रात शिक्षण घेत असून योग आणि नृत्य यांचे संयोजन करून नव्या कलाप्रकाराची निर्मिती करण्याचा तिचा मानस आहे. तिच्या या यशाबद्दल महाविद्यालयाचे अध्यक्ष डॉ. सिकंदर मनवरे आणि प्राचार्या संजीवनी मनवरे यांच्यासह शिक्षक व कर्मचारीवर्गांनी अभिनंदन करून तिच्या भावी वाटचालीस शुभेच्छा दिल्या.

दो स्तांनो, शिक्षण किंवा नोकरीनि मिताने बाहेरगावी रहाताना घरच्या चवीची आठवण येत असते. रोजच्या धावपळीत झटपट होणारे तेच ते पदार्थ खावे लागतात. मात्र एखाद्या दिवशी निवांत वेळ असल्यावर तुमच्यातला शेफ जागा होतो. मग एखादी वेगळी रेसिपी ट्राय करता येते. अर्थात ही रेसिपी पॉप्टिकही असायला हवी. म्हणूनच प्रथिनयुक्त डाळीपासून टिककी बनवता येईल. यासाठी मूग डाळ वापरता

झटपट रेसिपी

गरमागरम मूग डाळ टिककी

येईल. चला तर मग मूग डाळीची टिककी बनवू या.

सामग्री: एक वाटी मूग डाळ, आल्याचा छोटा तुकडा, दोन हिरव्या मिरच्या, चिरलेली/कोथिंबिर, एक चिरलेला कांदा आणि सिमला मिरची, प्रत्येकी एक चमचा जिरेंपूड आणि धनेपूड, एक चमचा कॉर्नफ्लोर, अर्धा चमचा आमचूर, चाट मसाला, ५० ग्रॅम पनीर, मीठ आणि तेल.



आमचूर, चाट मसाला, कुस्करलेलं पनीर आणि मीठ घाला. सर्व घटक नीट मिसळून घ्या. हाताला थोडं तेल लावा. मूग डाळीचं मिश्रण घ्या. त्याला टिककीप्रमाणे गोल आकार द्या. अशाप्रकारे सर्व टिककी बनवून घ्या. गॅसवर तवा ठेवा. त्यावर तेल घाला. गरम झाल्यावर तय्यार टिककी ठेवा. दो



शेर की जुबानी

एक परवाह ही बताती है कि ख्याल कितना है, वरना कोई तराजू नहीं होता, रिश्तों में।	जिंदगी गुजर जाए, पर दोस्ती कम ना हो, याद हमें रखना चाहे पास हम ना हो।	काश दिल की आवाज में इतना असर हो जाए, हम याद करें और उसको खबर हो जाए।
--	---	--

अप स्टोरी

लॅपटॉप चालणार अँड्रॉइडवर

आता मोबाईलप्रमाणे लॅपटॉपही अँड्रॉइडवर चालणार आहेत. 'गुगल' ने 'क्रालकॉम' बरोबर भागीदारी करून याची तयारी केली आहे. 'गुगल'ने यापूर्वीच 'क्रोमओएस' चलित लॅपटॉप विकसित केले आहेत; परंतु ते विंडोज आणि मॅकच्या तुलनेत वेगळी ओळख निर्माण करण्यात अयशस्वी ठरले. आता अँड्रॉइड ऑपरेटिंग सिस्टमसह नवीन लॅपटॉप लॉच करण्याची तयारी सुरू आहे. 'गुगल' ने जाहीर केले, की पुढच्या वर्षी अँड्रॉइडची पीसी आवृत्ती लॉच केली जाईल. अद्याप या संबंधीची तपशीलवार माहिती शेअर केली गेलेली नसली तरी गुगल २०२६ मध्ये त्याची घोषणा करण्याचा अंदाज आहे. यामुळे वापरकर्त्यांना एकाच ठिकाणी मोबाइल आणि पीसी सेवांचा आनंद घेता येईल. 'क्रोमओएस' आणि 'अँड्रॉइड'चा अनुभव लक्षात घेता मानले जाते, की 'गुगल अँड्रॉइड' सारखा इंटरफेस आणि 'क्रोमओएस'च्या मल्टीटारिकिंग स्वरूपासह एक नवीन प्लॅटफॉर्म विकसित करेल. या दोघांना एकत्र केल्याने पीसी आणि लॅपटॉपसाठी एक नवीन ऑपरेटिंग सिस्टम तयार होईल.

नेटवर्किंग

'लिव्हडइन'मुळे गोपनीयता धोक्यात

नोकरी शोधण्यासाठी 'लिव्हडइन' हा सर्वात मोठा व्यावसायिक नेटवर्किंग प्लॅटफॉर्म मानला जातो. तथापि, लवकरच या अॅपमध्ये काही बदल संभवत असून यामुळे वापरकर्त्यांची गोपनीयताही धोक्यात येऊ शकते. याचे कारण कंपनी आपल्या गोपनीयता धोरणात मोठे बदल करत आहे. कंपनीने जाहीर केले आहे, की तीन नोव्हेंबरपासून 'मायक्रोसॉफ्ट'ला 'एआय मॉडेल'ना प्रशिक्षण देण्यासाठी तसेच वैयक्तिकृत जाहिराती देण्यासाठी वापरकर्त्यांचा डेटा वापरण्याची परवानगी दिली जाईल. म्हणजेच 'लिव्हडइन'नुसार प्रोफाइल कामाचा इतिहास, शिक्षण तपशील, पोस्ट आणि टिप्पण्या यासारख्या डेटाचा वापर केला जाईल. तथापि, कंपनीने स्पष्ट केले आहे, की खासगी संदेश पूर्णपणे सुरक्षित राहतील आणि कोणत्याही प्रकारे शेअर केले जाणार नाहीत. या बदलात दोन महत्वाचे घटक समाविष्ट आहेत. पहिला, सामग्री-निर्मिती करणारे 'एआय मॉडेल' सुधारण्यासाठी वापरकर्त्यांची क्रियाकलाप आणि माहिती वापरली जाईल. याव्यतिरिक्त, जाहिराती अधिक वैयक्तिकृत करण्यासाठी 'मायक्रोसॉफ्ट' आणि त्याचे भागीदार वापरकर्त्यांच्या डेटामध्ये प्रवेश मिळवतील. असे असले तरी लिव्हडइनने वापरकर्त्यांना 'एआय' प्रशिक्षण किंवा जाहिरातीसाठी त्यांचा डेटा वापरण्यापासून दूर राहण्याचा पर्याय दिला आहे. वापरकर्ते कधीही संमती रद्द करू शकतात.

सोशल मीडिया

'मेटा'चे नवे फीचर

'मेटा' सोशल मीडियात वादळ निर्माण करणार आहे. नुकतेच त्यांनी 'व्हायब्स' नावाचा एक नवीन 'एआय व्हिडीओ फीड लॉच' केला आहे. तिथे वापरकर्ते 'एआय-जनरेटेड' व्हिडीओ तयार आणि रीमिक्स करू शकतील. 'सोशल कंटेंट'मध्ये नवीन श्रेणी तयार करण्यासाठी कंपनीने हे धाडसी पाऊल उचलले असून हे 'टिकटॉक' सारख्या इतर प्लॅटफॉर्मना आव्हान देईल. 'मेटा'ने या फीचरद्वारे 'एआय-जनरेटेड कंटेंट'वर डाव खेळला आहे. 'व्हायब्स' मेटा एआय अॅप आणि वेबसाइटद्वारे अॅक्सेस करता येते. हा एक प्रकारचा 'एआय चॅटबॉट' असून तो क्रिएटिव्ह हब म्हणून काम करेल. उदाहरणार्थ, सध्या तुम्हाला 'सोशल मीडिया'वर इतरांनी तयार केलेले व्हिडीओ दिसतात; परंतु 'व्हायब्स'वर 'एआय'ने तयार केलेले व्हिडीओ मानवी प्रॉम्प्टनंतर दिसतील. एखादा व्हिडीओ आवडला तर प्लॅटफॉर्म तो रीमिक्स करण्याचा पर्याय देईल. तुम्ही यात संगीत जोडू शकता, व्हिज्युअल बदलू शकता किंवा आवडीचा नवीन प्रॉम्प्ट देऊन पूर्णपणे नवीन व्हिडीओही तयार करू शकता. 'टिकटॉक'शी नवीन पद्धतीने स्पर्धा करण्यासोबतच, 'मेटा'ने एक नवीन श्रेणीदेखील दिली आहे. काही दिवसांपूर्वीच, एलन मस्क यांनी घोषणा केली, की बंद पडलेले वाईन अॅप आता पुन्हा सुरू केले जाऊ शकते. त्यात 'एआय-जनरेटेड' व्हिडीओंचा समावेश आहे. 'मस्क' यांच्या योजना पूर्ण होण्यापूर्वीच 'मेटा'ने एक नवीन प्लॅटफॉर्म लॉच केला आहे.

...अन्यथा लवकर म्हातारे व्हाल



दो स्तांनो, व्यायामामुळे तुम्ही तंदुरुस्त होता. वय वाढण्याची प्रक्रिया मंदावते. सकाळी छान ताजंतवान वाटतं. हे जरी खरं असलं तरी काही चुकांमुळे तुम्ही खूप लवकर म्हातारे दिसू लागता. व्यायाम करताना कोणत्या चुका होतात ? जाणून घेऊ.

- * व्यायाम करताना शारीरिक स्थितीचा विचार करा. जीममध्ये व्यायाम करताना चुकीच्या पद्धतीने उभं राहिल्याने, वाकल्याने तुम्हाला त्रास होऊ शकतो. यामुळे पाठीच्या कण्याला बाक येतो. मग तुम्ही वाकून चालू लागता. हे टाळण्यासाठी व्यायाम करताना शरीराच्या स्थितीकडे लक्ष द्या. चुकीच्या शारीरिक स्थितीमुळे तुम्ही म्हातारे दिसू लागता.
- * कार्डिओ हा खूप चांगला व्यायामप्रकार असला तरी त्याच्या अतिरेकाने शरीराचं नुकसान होऊ शकतं. विशिष्ट वयानंतर हाडं आणि स्नायूंना पुरेसा व्यायाम मिळाला नाही तर त्यांच्या कार्य मंदावतं. तसंच १८ ते ५० या वयोगटातल्या व्यक्तींनी वेट लिफ्टिंग आणि स्ट्रेंथ ट्रेनिंग करावं, असं एक संशोधन सांगतं. स्ट्रेंथ ट्रेनिंगमुळे स्नायूंना बळकटी मिळते. शिवाय कॅल्शरीही खर्च होताना.
- * 'हाय इंटेन्सिटी इंटरवल ट्रेनिंग' गरजेचं आहे. या व्यायामामुळे वय वाढण्याची प्रक्रिया मंदावते. शारीरिक क्षमताही वाढते. या सगळ्यामुळे आपण बराच काळ तरुण रहातो.
- * शरीर ताणण्याच्या


फिटनेस फंडा

व्यायामाकडे दुर्लक्ष करू नये. व्यायामाआधी आणि नंतर शरीर ताणायला हवं. शरीर ताणण्याचे व्यायाम केले नाहीत तर स्नायू आणि त्यातल्या टिश्यूंक अकारण ताण येतो. तसंच या व्यायामामुळे शरीर लवचिक होतं आणि व्यायाम करताना त्रास होत नाही.

* सतत जीममध्ये व्यायाम करत राहिल्याने आपण तंदुरुस्त राहू हा समज चुकीचा आहे. व्यायामाप्रमाणेच शरीराला विश्रांतीचीही गरज असते. स्नायूंची झीज भरून काढण्यासाठी शरीराला वेळ देणं गरजेचं आहे.

तिच्या पालकांचा विरोध आहे!

मी २८ वर्षांचा तरुण असून गेल्या चार वर्षांपासून रिलेशनशीपमध्ये आहे. आमच्या दोघांच्या नात्यात जातीचा अडसर आहे. आमची जात वेगळी असल्यामुळे तिच्या घरच्यांच्या आमच्या नात्याला विरोध आहे. आमच्या नात्याबद्दल कळल्यानंतर तिच्या घरच्यांची तिच्याशी अबोला धरला आहे. माझ्या घरातून वडिलांचा पाटीबा आहे. पण मैत्रीणीचे पालक खूपच जुन्या विचारांचे असल्याने त्यांनी तिला सक्त ताकीद दिली आहे. माझ्याशी संपर्क ठेवला तर ते तिचं बाहेर जाणंच बंद केलं जाणार आहे. त्यामुळे तिनेही हे नातं संपवायचं ठरवलं आहे. पण आमचं एकमेकांवर खूप प्रेम आहे. एकम कांपासून दूर जाण्याचा विचार आम्ही करू शकत नाही. अशा



मॅव मेकिंग

काही लोकांना याची जबाबदारी देता येईल. नात्याला असणारा विरोध ही बाब फारच नाजूक आहे. मुलीच्या पालकांचं मन वळवण्यासाठी बरीच मेहनत करावी लागेल. तुम्हाला धीर धरावा लागेल. त्यांची समजूत घालणं नक्कीच सोपं नाही. यासाठी सातत्याने प्रयत्न करावे लागतील. पण तू धीर सोडू नकोस. तुला नक्कीच मार्ग मिळेल.

चि त्रकला, सृजनशीलता आणि अमिव्यक्तीची आवड असणाऱ्यांसाठी 'बीएफए' हा करिअरचा उत्तम मार्ग ठरतो. यामध्ये केवळ कला शिकवली जात नाही तर ती एक व्यावसायिक कौशल्य बनवून स्वतःचे स्थान निर्माण करण्याचा विचार यातून दिला जातो. आजच्या घडीला पारंपरिक शिक्षणाच्या पलीकडे जाऊन अनेक विद्यार्थी सृजनात्मक आणि कलात्मक क्षेत्रांकडे वळत आहेत. विशेषतः कला आणि डिझाईनमध्ये रस असणाऱ्या विद्यार्थ्यांसाठी 'बॅचलर ऑफ फाइन आर्ट्स' हा एक उत्तम आणि भविष्यकाळात संधी देणारा पर्याय ठरतो. या पदवीअंतर्गत विद्यार्थ्यांना कलाक्षेत्रातील विविध अंगांमध्ये सखोल प्रशिक्षण दिले जाते. ते कलागुणांना व्यावसायिक स्वरूपात विकसित करण्यास मदत करते.

'बीएफए' म्हणजे नेमके काय ?

'बॅचलर ऑफ फाइन आर्ट्स' ही चार वर्षांची पदवी असून ती संगीत, नृत्य, नाट्य, चित्रकला, मूर्तिकला, ऑनिमेशन, ग्राफिक डिझाईन, फोटोग्राफी, फॅशन डिझाईन आणि आर्ट हिस्ट्री अशा विविध कलात्मक शाखांमध्ये मिळवता येते. ही पदवी केवळ कलात्मक शिकवणीपुरती मर्यादित नसून सैद्धांतिक ज्ञान, सौंदर्यदृष्टी, इतिहास आणि सृजनशीलतेतही शिक्षण यात दिले जाते.

कोण करू शकतो 'बीएफए' ?

'बीएफए'मध्ये प्रवेश घेण्यासाठी विद्यार्थ्यांनी १२वी उत्तीर्ण केलेली असावी. काही विद्यापीठांमध्ये कलाशाखेतील १२वी



कलाक्षेत्र खुणावतेय?

चा अभ्यासक्रम आवश्यक असतो तर काही ठिकाणी सर्व शाखांमधील विद्यार्थी पात्र असतात. याशिवाय अनेक संस्था प्रवेशासाठी 'अप्टिट्यूड टेस्ट' किंवा पोर्टफोलिओ सबमिशनही घेतात.

काय शिकवले जाते या कोर्समध्ये ?

या कोर्समध्ये विद्यार्थ्यांना रंगसंगती, रेखाटन, फिगर ड्राईंग, व्हिज्युअल स्टोरीटेलिंग, थी डी डिझाईन, डिजिटल आर्ट्स, फोटोग्राफी, स्कल्पचर आणि विविध माध्यमांचा वापर शिकवला जातो. यासोबतच आर्ट हिस्ट्री, सौंदर्यशास्त्र आणि कलेचं समाजाशी नातं या गोष्टींचंही ज्ञान दिले जाते.

करिअरच्या संधी कोणत्या ?

'बीएफए' पूर्ण केल्यानंतर विद्यार्थ्यांना अनेक क्षेत्रांमध्ये करिअर करता येते. चित्रकार, ग्राफिक डिझायनर, ऑनिमेटर, आर्ट डायरेक्टर, फॅशन डिझायनर, इन्टिरियर डिझायनर, टॅटू आर्टिस्ट, फोटोग्राफर, आर्ट टीचर किंवा अॅकॅडेमिक रिसर्चर अशा अनेक संधी त्यांच्या समोर खुल्या असतात. विविध जाहिरात कंपन्या, मीडिया हाऊसेस, एनिमेशन स्टुडिओ, थिएटर ग्रुप्स आणि डिझाईन फर्ममध्ये या क्षेत्रातील तज्ज्ञांची मोठी मागणी आहे.

स्वतंत्र कलाकार म्हणूनही संधी

या क्षेत्रातील आणखी एक महत्वाची बाब म्हणजे स्वतंत्र कलाकार म्हणून काम करण्याची मिळणारी संधी. चित्रकार, छायाचित्रकार, शिल्पकार किंवा डिजिटल कलाकार म्हणून आपण स्वतःचे ब्रँड तयार करू शकतो. 'सोशल मीडिया'च्या युगात ही संधी अधिक व्यापक बनली आहे.

द हावीचा टप्पा पार करतो न करतो तोच पुढे काय करायचे हा तोच प्रश्न पडू लागतो. पण आपल्याला नेमके कशात करियर करायचे आहे, हे बऱ्याच विद्यार्थ्यांना पदवीचे शिक्षण पूर्ण होईपर्यंतही कळत नाही. कारण बऱ्याचदा निवडलेले करियर पालकांच्या, इतरांच्या सल्ल्याने निवडलेले असते. त्यामुळे पुढची सगळीच गणिते चुकत जातात. हा धोका टाळण्यासाठी योग्य वेळी, योग्य वयात, योग्य करियर निवडणे खूप गरजेचे असते.

आपल्याला काय करायचे आहे आणि आपण काय करत आहोत याचा विचार स्पष्ट नसला, यात घोळ झाला तर अनेक समस्या निर्माण होतात. एकवेळी यातून आपल्याला पैसे मिळतातही पण कामाचे समाधान मात्र कधीही मिळत नाही. म्हणून, करियर निवडताना खूप सावध राहायला हवे. जसे की, करियर निवडण्यापुढे स्वतःला काही प्रश्न विचारणे गरजेचे आहे. ते म्हणजे मी कोण आहे, माझी तत्त्व काय आहेत, मला काय करायला आवडते, मला काय येते, आपण काय पेलू शकतो, माझ्यात कोणती कौशल्ये आहेत... प्रत्येकाने या प्रश्नांची उत्तरे मिळवायला हवीत. एकदा ती मिळाली की नेमके कोणत्या क्षेत्रात पुढे जायचे हे निश्चित होईल आणि करियर निवडणे

करीअरवेध

करिअर कसे निवडाल ?



सोपे जाईल.

बऱ्याचदा आपल्यापुढे अनेक पर्याय असतात. खूप काही येत असते आणि खूप काही करावेसे वाटत असते. आपलेकी त्यातले सर्वात जास्त काय आवडते, कोणती आवड आपण काम म्हणून स्वीकारली तर बराच काळ सांभाळू शकतो हे विचारात घ्यावे. एकदा याची खात्री झाली की करियर निवडणे अधिक सोपे होईल. करियर निवडताना आपणच आपले मूल्यमापन

करणे गरजेचे ठरते. आपले शिक्षण काय, पात्रता काय, अंगी कोणते गुण आहेत हे पारखणे गरजेचे असते. पात्रतेनुसार कोणते क्षेत्र आपल्याला करियर करण्यासाठी योग्य आहे याचा विचार नक्की करावा कारण पुढे जाऊन निवडलेल्या क्षेत्रात यशस्वीरित्या काम करणे ही मोठी जबाबदारी असते.

पुढचा विचार महत्वाचा

करियर निवडताना आवड लक्षात घेतल्यानंतर सगळ्यात महत्वाचा भाग म्हणजे आपण स्वतःला कुठे पाहतो. कारण करियर निवडायचे असेल तर आपल्यापुढे एक लक्ष्य असायला हवे. पुढच्या पाच ते दहा वर्षात मला कोणत्या विशिष्ट ठिकाणी पोहोचायचे आहे हे निश्चित असायला हवे. मग ते एखादे पद असेल, उपाधी असेल किंवा आर्थिक वृद्धी असेल. त्याचा विचार करूनच करियर निवडावे. त्यामुळे तिथे पोहोचणे सोपे होते.

जाण्यासाठी लागतो तो पैसा. हल्लीच्या महागाईच्या जगात तर पैशाशिवाय काहीच शक्य नाही. त्यामुळे आपण निवडतो आहोत, त्या क्षेत्रातून पैसे कसे मिळवायचे, त्यात जास्त पैसे मिळत नसतील तर पूरक आणि पोषक असे दुसरे कोणते क्षेत्र आहे, त्याचाही विचार करायला हवा. कारण समाधानासोबत आर्थिक गरज भागणे तितकेच महत्वाचे आहे.

शेरवानी खरेदी करताय?

ए

क काळ असा होता, की लग्नाच्या तयारीत वधूची अधिक लग्नग असे. परंतु आजकाल वरालाही लग्नाच्या दिवशी खास दिसायचे असते. अर्थातच यासाठी परिपूर्ण पोशाख असणे अत्यंत महत्वाचे आहे. हे लक्षात घेता अनेकजण शेरवानीला प्राधान्य देतात. मात्र शेरवानी खरेदी करताना काही लहानसहान गोष्टीही लक्षात ठेवल्या पाहिजेत. त्याकडे दुर्लक्ष झाले तर लूक बिघडू शकतो.

पहिली बाब म्हणजे शेरवानी योग्य आकारात नसेल तर लूक खराब होऊ शकतो.

स्टाईल स्टेटमेंट खूप सैल किंवा अति घट्ट शेरवानीत योग्य लूक मिळणे कठीण आहे. आरामदायी वाटेल आणि स्टायलिश दिसेल असे फिटिंग असणे गरजेचे आहे. हे लक्षात घेता इतरांच्या आवडीनुसार शेरवानी निवडू नका. लग्नाची थीम आणि तुमच्या त्वचेच्या रंगावर आधारित शेरवानीचा रंग निवडा. शेरवानीसाठी काही रंग सदाहरित मानले जातात. त्यात सोनेरी, क्रीम आणि पांढऱ्या रंगाचा समावेश होतो. आजकाल मुलांमध्ये पेस्टल रंगाच्या शेरवानीदेखील लोकप्रिय आहेत.

कधीही स्वस्त स्त्रोताकडून शेरवानी खरेदी करू नका. शेरवानीची गुणवत्ता चांगली असावी. चांगल्या



मटेरियलपासून बनवलेले हे देखणे कपडे जास्त काळ टिकतात आणि चांगला लूक देतात. शेरवानी आयुष्यभर जपली जाते कारण त्यात लग्नाच्या आठवणी असतात. तेव्हा थीमनुसार हलकी किंवा भरजरी काम केलेली शेरवानी निवडा. अर्थात जास्त भरतकाम आवडत नसेल तर अशी शेरवानी टाळा. दुसरे म्हणजे वराचा लूक केवळ शेरवानीने पूर्ण होत नाही. तेव्हा पागडी, शूज, नेकपीस किंवा अंगठी आदी अॅक्सेसरीजही शेरवानीशी पूर्णपणे जुळत असल्याची खात्री करा.

पूर्वी कॉन्ट्रास्टिंग अॅक्सेसरीज घालण्याचा ट्रेंड असायचा; परंतु आता वर चप्पलांपासून पागडीपर्यंत सर्व काही शेरवानीशी जुळणारे घालतात. हा ट्रेंड लक्षात घ्या. कधीही एका दिवसात शेरवानी खरेदी करू नका. प्रथम आपल्याला काय शोभते आणि काय ट्रेडिंग आहे हे पाहण्यासाठी बाजारात फेरफटका मारा. ट्रायल घेऊन काळजीपूर्वक विचार केल्यानंतर निवड अंतिम करा. डिलिव्हरी घेण्यापूर्वी लूक परिपूर्ण असल्याची खात्री करणारी ट्रायलही अवश्य घ्या.

गझल सम्राट सुरेश भटांचा अंदाज-ए-बयाँ और ...



■ महासागर प्रतिनिधी
नागपूर, दि. १३ :

न तो हसने को न हसाने को गजल कहते है हम तो हाल ए दिल सुनाने को गजल कहते है ये आसु है ईन्हे फुलो मे शबनम की तरह रखना ये तो एहसास है एहसास को गजल कहते है

मराठीतील ३० पेशा अधिक काव्यप्रकारांपैकी सर्वात लोकप्रिय असलेली गझल काव्य आहे याचा अर्थ, उलगडत जीवनातील भावना, संवेदना सुख, दुःख, वेदना या अनुभूतींचा अविष्कार आपल्या गझलांमध्ये गझल सम्राट सुरेश भट जेवढ्या ताकदीने करतात तेवढ्याच संवेदनशीलतेने त्याला सौंदर्य स्पर्श होतो. सुरेश भट म्हणतात जीवन हे अपूर्ण आहे पण त्याची पूर्तता जीवनाच्या जखमा करीत असतात. या जखमांना मी अर्थ मागतो आणि तो शब्दांना देतो. म्हणूनच त्यांचे दुःख हे व्यक्तिगत न राहता सामाजिक होत वैश्विक बनते. जीवन जगण्यातील उत्कटता आणि आत्मनिष्ठा अधिक तीव्रतेने त्यांच्या गझलांमध्ये उमटत असल्यानेच त्यांच्या गझला मराठी रसिकांच्या हृदयावर अधिराज्य गाजवित आहे. असे सांगत अखिल भारतीय मराठी साहित्य संमेलनाचे माजी अध्यक्ष अक्षयकुमार काळे यांनी गझल सम्राट सुरेश भट यांच्या गझलातील ताकद उलगडत सुरेश भट म्हणजे अंदाज-ए-बयाँ और आहे अशा शब्दात त्यांच्या गझल कौशल्याचे अनेकपणे दाखविले.

चिटणवीस सेंटर येथे कविवर्य सुरेश भट यांच्या गझलांवर आधारित गीत गझल संस्थाचे आयोजन केले होते. यावेळी सुरेश भट यांचे शिष्य लेखक, गझलकार प्रदीप निफाडकर यांच्या मराठी गझल के उस्ताद सुरेश भट और... या पुस्तकाचे प्रकाशन अक्षयकुमार काळे यांच्या शुभहस्ते करण्यात आले. यावेळी कार्यक्रमाचे अध्यक्षस्थान वनराईचे विश्वस्त



डॉ. अक्षयकुमार काळे यांनी उलगडली सुरेश भटांच्या गझलांची ताकद

डॉ. गिरीश गांधी यांनी भूषविले. मंचावर दैनिक महासागरचे मुख्य संपादक श्रीकृष्ण चांडक व प्रदीप निफाडकर उपस्थित होते.

यावेळी गझल म्हणजे प्रियतमाशी केलेली हितगुण आणि त्यातील संवेदना, वेदना जितक्या उत्कटतेने सुरेश भट आपल्या गझलांमध्ये मांडतात तितक्या त्या समाजनिष्ठेचे परिमाण आहेत. म्हणूनच जितक्या आतंतेने ते मलमली तारुण्य माझे तु पहाटे पांघरावे लिहितात तितक्याच क्रांतिकारी विचारांनी उपःकाल होता होता काळरात्र झाली हेही लिहितात. असे ते म्हणाले. सुरेश भटांच्या गझला जितक्या सामान्यांचे मनोरंजन करतात तितक्याच

नवोदितांसाठी दीपस्तंभ ठरतात. यावेळी त्यांनी सुरेश भट यांच्याबद्दल प्रदीप निफाडकर यांचे असलेले अतुट प्रेम हे त्यांच्या पुस्तकातील पानापानांत दिसून येत आहे. आणि ही श्रद्धाच त्यांना गझल निर्मितीचे बळ देते.

साय मी खातो मराठीची मी कुणाचा उंबरठा झिजवू कशाला असे म्हणणारे सुरेश भट प्रखर मराठी स्वाभिमानी होते. म्हणून त्यांनी हिंदीत थोड्याच गझला लिहिल्या. त्यामुळे ते महाराष्ट्रपुरते सिमित राहिले. ते जेवढे हयात असताना उपेक्षित राहिले तितकेच त्यांच्या जाणवतंवरही उपेक्षित राहिले. हे आपले दुर्दैव आहे.

त्यांच्या गझलांवरील हिंदी पुस्तक प्रकाशित होऊ नये म्हणून हिंदी साहित्य अकादमीने अनेक प्रयत्न केले. इतक्या ताकदीच्या सुरेश भट यांना सर्व देशाने ओळखावे म्हणून सर्व भारतीय भाषांमध्ये मी त्यांचे पुस्तक आणणार आहे असा मानस यावेळी प्रदीप निफाडकर यांनी व्यक्त केला. श्रीकृष्ण चांडक यांनी कार्यक्रमाच्या यशस्वीतेबद्दल समाधान व्यक्त करीत म्हटले की, साहित्य, कला, संस्कृती यांच्या मैफलीतून मानव समृद्ध होत जातो. याच जाणिवेतून संस्कृतीदर्शनाचा स्पर्श घडवून देण्याचा आम्ही प्रयत्न करीत आहोत. यावेळी डॉ गिरीश गांधी यांनी प्रदीप निफाडकर यांनी आपल्या गुरुवारील जी श्रद्धा

दाखविली त्याचे कौतुक केले. यानंतर सुरेश भट यांच्या गझलांवर आधारित शाम जैन व श्रुती जैन यांच्या सुमधुर गायनाचा गीत गझल संस्था हा कार्यक्रम प्रस्तुत करण्यात आला. यावेळी केन्हातरी पहाटे उलटून रात्र गेली, चांदण्यात फिरताना, सुन्या सुन्या मैफलीत माज्या, पहाटे पहाटे मला जाग आली, तरुण आहे रात्र अजुनी, इतकेच मला जाताना सरणावर कळले होते यासारख्या एकापेक्षा एक सुरेश गझलांचे सादरीकरण करण्यात आले व सोबतच प्रत्येक गझलेच्या घडणामागील कहाणी सांगत प्रदीप निफाडकर यांनी सुरेश भटांचे अंतरंग उलगडले. तत्पूर्वी विष्णू मनोहर यांनी सुरेश

भटांच्या हुबेहूब आवाजात गझल प्रस्तुत केली.आयोजक ऋतुराज एंटरटेनमेंटच्या संचालिका भक्ती यांना श्रीकृष्ण चांडक यांनी सन्मानित केले. व्यवस्थापकीय संपादक पंकज चांडक, मुख्य कार्यकारी अधिकारी यु. एस. लाल, मुख्य कार्यकारी संपादक मनोज बागडे, निलेश लोणारे, आशिष कोशल यांनी मान्यवरांचे स्वागत केले. यावेळी सभागृहात बाल कुलकर्णी, लोकनाथ यशवंत, किशोर कण्हेर, मनीष सोनी, प्रभाकर दुपारे, शुभदा फडणवीस व समस्त चांडक परिवार उपस्थित होते कार्यक्रमामेचे संचालन व आभार धनश्री सेवलकर यांनी मानले.

मालगाडीच्या धडकेत वाघाचा मृत्यू

■ महासागर प्रतिनिधी, नागपूर, दि. १३ :

बल्लारशाह - गोविंद्या रेल्वे मार्गावर ब्रम्हपुरी वनक्षेत्रात आलेवाही-सिंदेवाहीच्या मधात रात्री मालगाडीच्या धडकेत बिट्टु या पट्टेदार वाघाचा मृत्यू झाला आहे. या वर्षातील वाघाचा मृत्यू होण्याची ही दुसरी घटना आहे. या मार्गावर आतापर्यंत सुमारे १८ वाघ मृत्युमुखी पडले आहे.

या अपघातामुळे या महामार्गावर यंदाच्या वर्षात मृत्यू पावलेल्या वन्यजीवांचा संख्या आठ झाली आहे. दिवसागणिक हा रेल्वे मार्ग वन्यजीवांसाठी धोक्याचा ठरत असून वाघाचा मृत्यू झाल्यावरच

वन विभाग जागे होणार आहे का, असा सवाल स्थानिक वन्यजीवप्रेमी करत आहेत. बल्लारशाह-गोविंद्या रेल्वे मार्गावर यापूर्वी लोहार येथे सोमवार ८ सप्टेंबर रोजी सांबरच्या पिल्लाचा मृतदेह आढळला होता. बल्लारशाह- गोविंद्या रेल्वे मार्ग हा ताडोबा-अंधारी व्याघ्र प्रकल्पाच्या लागतच आहे. वाघांचा भ्रमण मार्गाचा एक भाग सुद्धा आहे. कावल अभयारण्य, उमरेड-कऱ्हाडला अभयारण्याच्या वन्यजीव भ्रमण मार्गात हा रेल्वे मार्ग येतो. हाच रेल्वे मार्ग पुढे बालाघाट- नैनपूर मध्य प्रदेशमधून जातो.



महासागर मीडिया ग्रुपच्या मुख्य समूह संपादकपदी संदीप काळे यांची नियुक्ती



असलेले काळे सध्या मुंबईत वास्तव्यास आहेत. अनेक महाविद्यालये व विद्यापीठांमध्ये ते प्राध्यापक म्हणून कार्यरत राहिले असून सामाजिक चळवळीतही त्यांचा सक्रिय सहभाग आहे.

आतापर्यंत त्यांनी ७६ पुस्तके लिहिली असून त्यातील ट्वेल्फ पेल या अनुवादित पुस्तकावर आधारित चित्रपट थेट ऑस्करपर्यंत पोहोचला. मु.पो. आई या त्यांच्या प्रसिद्ध पुस्तकाच्या ७८ आवृत्या प्रकाशित झाल्या असून ते १३ विद्यापीठांच्या अभ्यासक्रमात समाविष्ट आहे. त्यांच्या आत्मचरित्रावर आधारित ऑल इज वेल या पुस्तकावर लवकरच चित्रपट प्रदर्शित होणार आहे.

त्यांच्या लेखनाची दखल इंडिया बुक ऑफ रेकॉर्ड्स, गिनीज बुक ऑफ वर्ल्ड रेकॉर्ड्स आणि लिम्का बुक ऑफ रेकॉर्ड्स यांनी घेतली आहे. भ्रमंती लाईव्ह, वास्तव, आता पुढे काय आणि भ्रमंती लाईव्ह स्टोरी हे त्यांचे दीर्घकाळ चाललेले लोकप्रिय कॉलम वाचकांच्या विशेष पसंतीस उतरले आहेत. काळे यांनी स्थापन केलेली आणि ते आंतरराष्ट्रीय अध्यक्ष म्हणून कार्यरत असलेली व्हॉईस ऑफ मीडिया आणि व्ही.ओ.एम. इंटरनॅशनल फोरम ही पत्रकारांसाठीची संघटना आज ५६ देशांमध्ये प्रभावीपणे कार्यरत आहे. या संघटनेत ७ लाख ४० हजारहून अधिक पत्रकार व पदाधिकारी सक्रीय आहेत. राज्य शासन, सामाजिक संस्था आणि विविध पत्रकार संघटनांकडून त्यांना आजवर २६० पुरस्कार प्राप्त झाले आहेत. त्यांनी पाटील आणि महाराष्ट्र फाईल या चित्रपटांत अभिनयही केला आहे.

सध्या दैनिक महासागर (१४ आवृत्या), नागपूर पोस्ट (२ इंग्रजी आवृत्या) आणि युवाराष्ट्र दर्शन (१ आवृत्ती) ही वृत्तपत्रे महासागर मीडिया समूहांतर्गत यशस्वीरीत्या प्रकाशित होत आहेत. येत्या काळात समूहाच्या नवीन आवृत्या सुरू होणार असून, दैनिक महासागर आज महाराष्ट्राबरोबरच ऑनलाईन माध्यमांतून जगभरातील वाचकांपर्यंत पोहोचत आहे. डिजिटल, ऑनलाईन, प्रिंट आणि इव्हेंट्स या सर्व क्षेत्रांत अत्याधुनिक क्रांती घडवून आणत, महासागर मीडिया समूहाने आपल्या ५५ वर्षांच्या गौरवशाली परंपरेचे जतन आणि संवर्धन केले आहे. १९७४ साली कवीश्रेष्ठ स्व. सुरेश भट यांनी दैनिक महासागरच्या कार्यकारी संपादकपदाची जबाबदारी समर्थपणे सांभाळली होती याशिवाय आजच्या अनेक नामवंत पत्रकारांनी महासागरला आपली सेवा दिली आहे. महासागर परिवारात स्वागत !

श्रीकृष्ण चांडक
मुख्य संपादक व संचालक

सर्दी खोकल्यावर उपचारानंतर बालकाचा मृत्यू

■ महासागर प्रतिनिधी
यवतमाळ, दि. १३ :

मध्यप्रदेशातील २२ पेशा अधिक बालकांचा कप सिरपमुळे मृत्यू झाल्याची घटना ताजी असतानाच यवतमाळातही एका सहा वर्षीय बालकाचा सर्दी, खोकल्यावरील उपचारानंतर मृत्यू झाला. या घटनेमुळे जिल्ह्यात खळबळ उडाली असून, अन्न व औषध प्रशासन विभागाने औषधीचे नमुने तपासणीसाठी ताब्यात घेतले. बालकाला सर्दी खोकल्याचा त्रास असल्याने पालकांनी स्थानिक वीर वामनराव चौकातील एका खासगी बाल रुग्णालयात आणले. ४ ऑक्टोबर रोजी प्रकृती दाखवून औषध घेऊन ते गावी परतले.

मात्र आराम न मिळाल्याने पुन्हा ६ ऑक्टोबरला पालकांनी त्याच दवाखान्यात आणले. डॉक्टरने औषधे बदलून दिली. नवीन औषधे घेऊन गावी गेल्यानंतर ७ ऑक्टोबरला त्याची कृती बिघडली. तो बेशुद्ध पडला आणि त्याला श्वास घ्यावला त्रास होऊ लागला.

पालकांनी त्याला पुन्हा त्याच बालरोग तज्ज्ञाकडे नेले. मात्र त्याची प्रकृती चिंताजनक असल्याने खासगी दवाखान्यातील डॉक्टरने त्याच्यावर उपचार करण्यास नकार देऊन त्याला शासकीय रुग्णालयात रेफर केले. अपघात कक्षातील डॉक्टरांनी तपासले असता शिवमचा मृत्यू झाल्याचे सांगितले. बालकाचे शवविच्छेदन करण्यात आले.

विदर्भातील आमच्या सर्व ग्राहकांना एकाच छताखाली सर्व सुविधा उपलब्ध

विजयलक्ष्मी ग्रुपकडून दिपावलीच्या शुभपर्वार आमच्या सर्व ग्राहकांना

श्रद्धेय आर्शिवादकर्ते

प.पु.भयुजी महाराज

आजपर्यंत आपण आम्हाला चांगल्या पद्धतीने सहकार्य करत आले आहातच, भविष्यातही करणार ही अपेक्षा!

विजयलक्ष्मी सुपरमार्ट

दहा एकर जागेतच भव्य असे कृषी पर्यटन केंद्र व अंबा रिसॉर्ट

1.Rs.2100 च्या खरेदीवर

1. विजयलक्ष्मी डेरी

2. सारकी काळा मसाला (र.१०)

3. स्वयं चहा पेक (र.१०)

2.Rs.3100 च्या खरेदीवर

1. विजयलक्ष्मी डेरी

2. सारकी काळा मसाला (र.१०)

3. स्वयं चहा पेक (र.१०)

4. सुरवी उल्ले पेक (र.१०)

3.Rs.5100 च्या खरेदीवर

1. विजयलक्ष्मी डेरी

2. सारकी काळा मसाला (र.१०)

3. स्वयं चहा पेक (र.१०)

4. सुरवी उल्ले पेक (र.१०)

5. १ लिटर दूध विलर ऑईल MRP:387(MAKBPCL)

6. Eveready बॅटिरी वॉटर टॉर्च (र.१२०)

4.Rs.7500 च्या खरेदीवर

1. विजयलक्ष्मी डेरी

2. सारकी काळा मसाला (र.१०)

3. स्वयं चहा पेक (र.१०)

4. सुरवी उल्ले पेक (र.१०)

5. १ लिटर दूध विलर ऑईल MRP:387(MAKBPCL)

6. Eveready बॅटिरी वॉटर टॉर्च (र.१२०)

7. स्वीड पेटील र.१००

5.Rs.10000 च्या खरेदीवर

1. विजयलक्ष्मी डेरी

2. सारकी काळा मसाला (र.१०)

3. स्वयं चहा पेक (र.१०)

4. सुरवी उल्ले पेक (र.१०)

5. १ लिटर दूध विलर ऑईल MRP:387(MAKBPCL)

6. Eveready बॅटिरी वॉटर टॉर्च (र.१२०)

7. स्वीड पेटील र.२००

8. 6 PCS cup set

Other Facilities

भव्य पाकींग सुविधा लहान मुलांसाठी खेळण्यासाठी खेळणे Dust Proof Surrounding वातानुकूलित फुडपाक,

ब्रँडेड वस्तुवर ५% डिस्काउंट वर्षभर

भव्य असे लॉन सुद्धा तयार करण्यात येत असून त्याचे काम सुद्धा प्रगती पथावर आहे.

विजयलक्ष्मी पेट्रोलियम येथे CNG Station लवकरच शुभारंभ आपल्या सेवेत रुजू

॥ शुभेच्छा ॥

* एन.टी.बापू देशमुख *

* अजिंक्य देशमुख *

* सौ.लक्ष्मी नरेंद्र देशमुख

* सौ.अवनी अजिंक्य देशमुख

पत्ता : विजयलक्ष्मी पेट्रोलपंप जवळ, बुलडाणा रोड, चिखली बायपास खामगाव

* एन.टी.बापू देशमुख ९४२२२९४५१४५ * अजिंक्य देशमुख ९४२२२९४५१४६